

خلافت

ہفت روزہ
پاکستان
مجلس

اندھے اکثر — سینا کوئی

۱۸/۲۱

جس حکم اک جمین نے سب کچھ بنایا ہے، اس کا انکار یا اس کا شریک بنانا یہ اندھا پن ہے۔ فرشتہ خود مخلوق ہے۔

خالق وہی ہو سکتا ہے جو لَمْ یَلِدْ وَلَمْ یُولَدْ۔ (نہ کسی کو جنے، نہ وہ جنایا ہو) مشرک، کافر اور نفاق اعتقادی والے منافق اندھے ہیں۔

سینا وہ ہیں جو سمجھتے ہیں کہ اگر انسان سات کوٹھڑیوں میں مقفل ہو کر نیکی یا گناہ کرے یا تو اس کی نیکی کی جزا اور گناہ کی سزا مل جائے گی۔ وہ پیچھے مڑ کر دیکھتے ہیں تو پتہ چلتا ہے کہ کس نیکی کی جزا اور کس گناہ کی سزا ملی ہے۔

جو بنیا ہیں ان کے ہاتھ اللہ کے سوا کسی کے سامنے نہیں اٹھتے، وہ اللہ کے سوا کسی کی طرف نظر اٹھا کر نہیں دیکھتے، وہ ہر ضرورت کیلئے اللہ تعالیٰ کا دروازہ کھٹکھٹاتے ہیں۔

اللہ تعالیٰ مجھے اور آپ کو عقلمند، مینا اور نفع اٹھا اٹھانے والا بنائے۔ اور پاگل نہ بنانا اور خائب و خاسر ہونے سے بچائے، آمین یا اللہ اعلم۔

اقتباس تقریر مجلس ذکر ۹ فروری ۱۹۵۶ء

شیخ التفسیر حضرت مولانا احمد علی لاہوری رحمۃ اللہ علیہ

شیخ التفسیر

حضرت مولانا احمد علی رحمۃ اللہ علیہ



مدیر اعلیٰ

مولانا عبد اللہ انور

امیر انجمن خدام الدین لاہور

مدیر

مجاہد امینی



ام المؤمنین حضرت ام حبیبہ رضی اللہ تعالیٰ عنہا

خود بخبر رسول اللہ صلی اللہ علیہ وسلم
اور حضرت معاویہ رضی اللہ عنہ کی بہن تھیں

آپ کا نام رملہ اور ایک روایت کے مطابق ہند اور کنیت ام حبیبہ ہے۔ آپ مکہ کے مشہور سردار ابوسفیان بن حرب کی بیٹی اور جلیل القدر صحابی رسول حضرت معاویہ بن ابی سفیان کی بہن ہیں۔ آپ کا نسب قصی بن کلاب پر حضور اکرم صلی اللہ علیہ وسلم کے نسب مبارک سے مل جاتا ہے۔ جس طرح آپ دادیال کی طرف سے نہایت شریف تھیں اسی طرح انسانی رشتہ سے بھی بہت زیادہ مغزرا اور با عظمت شمار کی جاتی تھیں۔ کیونکہ آپ کی والدہ حفصہ بنت العاص ہیں۔ جن کا قبیلہ عرب کے اندر شرافت اور بجاہت کے اعتبار سے چوٹی کے قبائل سے گنا جاتا تھا اور جن کے آگے بڑے بڑے قبائل کے سردار اپنا سر نیاز خم کرتے تھے۔

آپ کی ولادت باسعادت اکثر روایات کے مطابق مکہ معظمہ میں آپ کے والد ابوسفیان بن حرب کے گھر ہوئی اور وہ میں خاندان کے رسم و رواج کے مطابق تعلیم تربیت بھی ہوئی۔ یوں تو تمام بچوں کے لیے عمدہ تعلیم لازمی اور ضروری ہے اور ہر ایک کا زمانہ اپنے اپنے اعتبار سے اپنے اندر ایک خاص کشش اور مصورتیت رکھتا ہے مگر اس چیز میں جو نمایاں حیثیت حضرت ام حبیبہؓ کو حاصل تھی بہت کم بچوں کو نصیب ہوتی ہوگی، شجاعت اور بہادری عرب کا خاصہ تھا اور اس چیز میں آپ کے خاندان کو جہر امتیاز اور فرقت حاصل تھی وہ ادروں کو نہیں تھی۔ آپ چونکہ اس ماحول کے اندر ملیں اور پرورش پائی تھیں اس لیے آپ کے اندر بھی یہ وصف نمایاں طور پر موجود تھا۔

چنانچہ آگے چلی کر آپ سے شجاعت اور بہادری کے ایسے ایسے واقعات ظہور پذیر ہوئے ہیں کہ بڑے بڑے مردوں نے بھی آپ کا لوہا مان لیا۔ قدرت نے اور تمام محاسن کے ساتھ ہی ساتھ حسن صورت اور سیرت کے انمول جواہر سے بھی آپ کے دامن حیات کو مالا مال کیا آپ کے اخلاق کریمہ بچپن ہی سے اس قدر وسیع اور عظیم الشان تھے کہ بیک نظر جو شخص آپ کو دیکھتا آپ کا گردیدہ بن جاتا اور مدت تک آپ کے شرفیاد اور کریماںہ اخلاق کا اثر اس کے دل سے نہ مٹتا۔ بچپن کا زمانہ گزر کر جب شباب کے عہد میں قدم رکھا تو آپ کے والدین کو آپ کی شادی کی فکر دامن گیر ہوئی اور ایک مدت تک تلاش اور جستجو کے بعد عرب کے مشہور قبیلہ بنو اسد کے ایک نوجوان سردار عبداللہ بن جحش سے آپ کی شادی کر دی گئی۔ شادی کے بعد آپ اپنے محبوب شوہر کے گھر چلی آئیں اور یہاں بھی اپنے بہترین اخلاق اور بیمثال

اوصاف کے وہ وہ جواہر کمالات دکھائے کہ حضورؐ سے ہی عرصہ میں دیکھنے والوں کے دلوں میں اپنا گھر کر لیا۔ حضرت عبداللہ بن جحش بڑے نیک اور پاک طبیعت بزرگ تھے یوں تو آپ بہت سے اوصاف محمودہ کے حامل تھے مگر سب سے زیادہ جو صفت آپ کے اندر غالب تھی وہ قبول حق اور استقامت علی الحق کی تھی کہ ایک بار حق بات قبول کرنے کے بعد پھر اس سے روگردانی کا نام تک نہ جانتے تھے خواہ اس چیز میں انھیں جس قدر بھی تکالیف اور مصائب کا سامنا ہی کیوں نہ کرنا پڑتا۔ چنانچہ آپ کی حیات طیبہ کا شروع سے آخر تک مطالعہ کر جاتے تو آپ کو ان کی ساری زندگی انھیں متم کے واقعات سے پُر اور سرسبز ملے گی۔

شادی ہوئے ابھی ایک عرصہ بھی نہ ہونے پایا تھا کہ حواریوں کے رسالت اور نبوت کا آفتاب اپنی پوری تابانی کے ساتھ عالم کے تاریک ذروں کو مطلع انوار بنانے کے لیے طلوع ہوا اور فاران کی چوٹیوں سے توحید اور رسالت کی صدائیں آنے لگیں۔ لوگوں نے ان کو جھٹلایا۔ قبیلہ دانوں نے ان کی تکذیب کی شتر کے جوانوں نے ان کو فنا اور برباد کرنے کا بیڑہ اٹھایا، عورتوں، بچوں اور بوڑھوں نے اس کی مخالفت اور شدید مخالفت پر کمر بستہ ہوئے مگر چند خوش نصیب اور اللہ والوں نے اس پر شور و مژگانے میں بھی اس سچی آواز پر لبیک کہا اور دل و جان سے اس پر مرنے اور مرنے کے لیے تیار ہو گئے۔

میں نے ان چند خوش نصیبوں سے حضرت ام حبیبہؓ اور ان کے نیک دل شوہر حضرت عبداللہؓ کی بہنوں نے مشرکانہ اور مہمانہ صداؤں کی مخالفت کرتے ہوئے حقانی اور ربانی پیام کے آگے تن من و جان سے گرونی اطاعت خم کی۔

ذَاكَ فَضِلَ اللَّهُ يَوْمَئِذٍ مِّنْ إِشَاءِ مَا لَلَّ
ذُو الْفَضْلِ الْعَظِيمِ

اسلام لانے کے بعد اب سینکڑوں اعزا اور اقربا اور مرنے والے عقیدت مندوں کے بجائے اس دنیا میں سوائے خدا اور رسول کے اور بے یار و مددگار نفس کے اور کوئی نہ تھا ہزاروں اور لاکھوں کی دولت کے بجائے فقر اور فاقہ ان کا سرمایہ زندگی تھا وہ وطن جہاں کہیں پئے اور پرورش پائے تھے اور جہاں ان کے رعب و دیدہ کا سکہ جما ہوا تھا آج وہی ان کے خون کا پیاسا اور ان کی عزت و کبر و کاغذ ہاں تھا۔ الغرض عجیب کس مہری اور افلاکس زبوں حالی کا

زمانہ تھا کہ کھانے کو دانا نہ تھا، پہنتے کو کپڑا نہ تھا اور نہ رہنے کا مکان تھا بس رنج و غم اور الم و مصیبت ہی ان کے ہمراہ اور دنیاوی سہارا تھے۔

اسی تکلیف اور مصیبت میں ایک مدت گزر گئی، مگر لوہاریت سے انھوں نے سرسبز و سرسبز ہونے کا نام نہ لیا اور نہایت پامردی اور ثبات قدمی اور غرض و خلاص سے اسلام پر چمکے رہے۔

تکلیف اور مصیبت کی جب حد ہو گئی اور کوئی علم و ستم ایسا نہیں بچا جو ان عزیزوں اور بے سکوں پر نہ توڑ لیا گیا ہو تو اللہ جل جلالہ کے یہاں سے حکم آیا کہ یہ مصیبت زدہ شدایاں اسلام حبشہ کی طرف ہجرت کر جائیں وہاں کے بادشاہ بنجاشی کے ہاں ان کو امن و امان ملے گی۔ حکم ربانی کے مطابق حضور اکرم صلی اللہ علیہ وسلم نے ان کی ہجرت کا حکم دیا اور انھیں کے ساتھ حضرت ام حبیبہ رضی اللہ عنہا بھی اپنے شوہر کے وطن مالوت کو الوداع کہتے ہوئے حبشہ کی طرف ہجرت کر گئیں، ان تمام آزمائشوں کے باوجود قدرت کو ایک اور آزمائش کرنا ابھی باقی رہ گئی تھی یعنی وہاں پہنچنے کے حضورؐ سے ہی عرصہ کے بعد آپ کے محبوب اور سچے رفیق حیات حضرت عبداللہ رضی اللہ تعالیٰ عنہ وفات پا گئے (انا للہ وانا الیہ راجعون)، مگر اللہ تعالیٰ نے کہ وہ اس میں بھی پوری اتریں۔ اور زبان پر آت تک لائیں بشوہر کی وفات کے بعد ایک روز آپ نے ایک خواب دیکھا کہ کوئی آپ کو بلا رہا ہے آپ نے اس کی یہ تعبیر نکالی کہ آپ آنحضرت صلی اللہ علیہ وسلم سے نکاح ہوگا۔

خواب سچا نکلا اور اس کے چند ہی روز کے بعد ایک عورت نے آپ کو حضور صلی اللہ علیہ وسلم کا پیام عقد سنایا اس سے آپ اس قدر خوش ہوئیں کہ اس عورت کو اپنا تمام زیور اتار کر دے دیا۔ حضرت خالد بن معیدؓ آنحضرت کی طرف سے دلیل مقرر ہوئے۔ بنجاشی نے مجلس عقد منعقد کی اور حضرت جعفر طیارؓ نے خطہ نکاح پڑھا اور سو شوقال چاندی پر نکاح ہو گیا اس کے بعد آنحضرت صلی اللہ علیہ وسلم نے حضرت شرجیل کو بھیج کر ان کو حبشہ سے بلایا۔ اس وقت ان کی عمر تیس سال کی تھی اس مبارک عقد میں آنے کے بعد اسلام کی اس قدر آپ نے خدمت کی کہ چند ہی دنوں میں حضور صلی اللہ علیہ وسلم کے وصال کر جانے کے بعد آپ نے اپنی ساری عمر اسلام اور مسلمانوں کی خدمت کے لیے وقف رکھی اور ہر کن طریقے سے اسلام کی خدمت و نایب غلوں سے کئی برس بالآخر اللہ اور رسول کی اطاعت کی پیروی کرتے ہوئے اپنے جانی حضرت معاویہؓ کے عہد حکومت میں ۲۲ھ میں مدینہ میں انتقال فرمایا اور مسلمانوں کے نام قبرستان جنت البقیع میں دفن کی گئیں۔

مشرقی پاکستان تشدد اور شہریت کی زد میں

کیا اس طرح ہم بنگالی مسلمانوں کو اپنے قریب لاسکیں گے



۱۵ ذی قعدہ ۱۳۹۲ھ
۲۲ دسمبر ۱۹۷۲ء
جلد ۱۸ شماره ۳۰

مندرجہ ذیل

- اندھے اکثر، بینا کوئی
- ام المومنین حضرت ام حبیبہؓ
- اداریہ و نشریات
- نعت
- خطبہ جمعہ
- سبحان یوں کا فرار
- شانِ اصحابِ رسولؐ
- اسلامی جہاد
- ایک جائزہ
- میوات میں تبلیغ اسلام
- اجرو فضیلت - زلفیہ جج
- ہم کمال کھڑے تھے اور
- کمال اپنے
- بیت اللہ کے مسافر
- مراسلات
- مہمودہ مستعان صوفیہ
- تعارف و تبصرہ
- طلباء کی سرگرمیاں

تشیع الاسلام

بنائیں شیخ المتنبیر
مولانا عبد اللہ شیدائور

فکر

مجاہد امینی

مشرقی پاکستان کی علیحدگی اور ملت اسلامیہ کے زوال کی صورت میں جو صوبہ آزما حالات رونما ہوئے وہ فقط اور ناگہانی طور سے ہرگز سامنے نہیں آئے بلکہ ان حالات کی بنیاد ہمارے ملک کے بعض عاقبت نا اندیش اور بوس اقتدار میں مدہوش سیاستدانوں نے اس وقت رکھ دی تھی جب اگر تلامذہ میں غدار کی الزام میں گرفتار شیخ مجیب الرحمن کو اس پر عاید شدہ الزام کے فیصلے کے بغیر تشدد آمیز طریقہ اختیار کر کے اور گول میز کانفرنس سے بینکٹ کی دھمکی دے کر سابق صدر محمد ایوب خاں سے رہا کرایا تھا اور بعد ازاں پچھلے خاں نے ایک طرف تو اسے چھ نکات کی اساس پر ایکشن کی اجازت دی، اور دوسری طرف مغربی پاکستان کی وحدت (ون یونٹ)، توڑنے کا فیصلہ کیا تھا۔ حالانکہ سابق صدر ایوب خاں نے مجیب الرحمن کی غدار کی مکی ثبوت اور اگر تلامذہ کی پوری تفصیلات ان سیاست دانوں کے سامنے رکھ دی تھیں مگر بڑا جوہر اس اقتدار کا کہ اس نے حقائق کو چشم پوشی سے دیکھنے کی ہمت ہی نہ دی، اور سابق محبت وطن صدر ایوب خاں کی کسی بات پر کان نہ دھرنے کو تیار نہ ہوئے۔

ایوب خاں کے خلاف تشدد آمیز ایجیٹیشن اور افواغی جب ہمہ گیر ہو گئی تو ملک کا اقتدار پچھلے خاں کے ہاتھ منتقل ہو گیا اور ایوب خاں کی فوجی آمریت کے خلاف مظاہرہ کرنے والے وہ سیاست دان پچھلے خاں کی فوجی آمریت کے ہمنوا ہو گئے۔ حتیٰ کہ پچھلے خاں کو ملک کے ٹکڑے ٹکڑے کرنے کا کھیل کھیلنے کی نہ صرف مکمل آزادی عطا کی بلکہ جماعت اسلامی کی طرف سے اسے اسلامی آئین کے نفاذ کا بیڑہ قرار دیا گیا اور اس کی وطن دشمن سرگرمیوں کو شیعہ بھی دیا گیا۔

مزید برآں یہ کہ سابق صدر ملک پچھلے خاں نے چھ نکات کی بنیاد پر کامیاب ہونے والے مشرقی پاکستان کے رہنما شیخ مجیب الرحمن کو پاکستان کا وزیر اعظم قرار دینے کے باوجود جمہوری طریقے کے مطابق نہ صرف یہ کہ اسے اقتدار منتقل نہ کیا بلکہ وہاں کے عوام کو بھی تشدد کا نشانہ بنا کر اس حد تک مشتعل اور برا بیگختہ کیا کہ وہ انتقامی طور پر بغاوت پر آمادہ ہو گئے۔

مشرقی پاکستان کے سات کروڑ مسلم اکثریت کی آبادی اگر مغربی پاکستان کے ساتھ رہنا چاہتی تو بھارت اور روس اپنی پوری طاقت صرف کرنے کے باوجود بنگلہ دیش قائم کرنے میں ہرگز کامیاب نہ ہو سکتے تھے۔

بہر حال مشرقی پاکستان کی علیحدگی کے بعد مغربی پاکستان کے چاروں صوبوں میں جو کچھ ہو رہا ہے وہ بھی بنگلہ دیش کی صورت حال سے مختلف نہیں ہے یہاں بھی لاقانونیت، تشدد، زور آزمائی اور تشدد گری اپنے شباب پر ہے۔ بنگلہ دیش کو تسلیم کرنے یا نہ کرنے کے بارے میں صدر ملک خباب ذوالفقار علی بھٹو نے واضح الفاظ میں بار بار یقین دہانی کرائی ہے کہ وہ مکمل سالمیت کی مقامات اور عوام کے فیصلے کے خلاف کوئی قدم نہیں اٹھائے گا۔ باقی ہمہ ہمارے شکست خوردہ سیاست دان ہیں کہ تشدد آمیز طریقوں، بنگاموں، مظاہروں کے ذریعے ملک کو افواغی کا شکار بنانے پر مصر ہیں اور ایک جمہوری طریقہ سے ہر مسئلہ اقتدار آتی ہوئی جماعت کو نہ تو داخلی طور سے کام کرنے کی ہمت دینا چاہتے ہیں اور نہ ہی خارجی پالیسی میں کوئی وقار اور استحکام پیدا کرنے کا موقع۔

پہلے صوبہ سندھ میں زبان کے مسئلہ پر عوامی خراب ہوا چھ سرحد اور بھوچستان میں او آب پنجاب میں لاقانونیت اور تشدد نے ایسی راہ اختیار کر لی ہے کہ اگر ہمہ گیر ہو گئی تو خانہ جنگی تک پہنچنے کا احتمال ہے کیونکہ بنگلہ دیش کو تسلیم کرنے یا نہ کرنے کا سوال پر مغربی پاکستان کے چاروں صوبوں کی آبادی ہم آہنگ اور متحد و متفق نہیں ہے۔ سندھ، بھوچستان اور سندھ کے لوگ اس مسئلہ پر متعارف زیر پر کا مصداق دکھائی دیتے ہیں اور اس عنوان پر صرف پنجاب میں ہی زیادہ اضطراب دکھائی دیتا ہے۔ اس اضطراب کے اسباب و محرکات خواہ کچھ ہی ہوں اور اس کی ذمہ داری بعض ارباب اقتدار پر ہو یا حزب اختلاف پر۔ بہر حال یہ کہنا پڑے گا کہ خصوصیت کے ساتھ پنجاب میں جو کچھ ہو رہا ہے وہ موجودہ نازک و ناگفتنی حالات میں کسی طرح بھی مفید اور مناسب نہیں۔

کیا معصوم طالب علموں کو ہنگامہ خیزی پر آمادہ کرنا، قیام سے ان کی توجہ ہٹانا، ان پر بلا جہد لاطعی چارج، دلائے خلاف نازک اور لاقانونیت کا مظاہرہ، کیا ان صورتوں میں جسکی قیدیوں کی رہائی کے لیے راہ ہموار ہو جائے گی؟ کیا اس طرح بنگلہ دیش دوبارہ مغربی پاکستان کے ساتھ الحاق کرنے کے لیے تیار ہو سکے گا۔ آخر جو کچھ کیا جا رہا ہے۔ اس کا خاکہ گے

پہنچے گا؟ ہر شخص اپنے گریباں میں جاننے اور اپنی پوری طاقت کے ساتھ فیصلہ کرے کہ سقوط دھاکہ کے بعد مغربی پاکستان نے اپنے محبوب خطہ وطن مشرقی پاکستان کے عوام کو اپنا گردیدہ بنانے اور ان میں الفت و محبت کے جذبہ کو ابھارنے کیلئے ہم نے

۲۹ دسمبر - یوم اسلامی نظام

قائد جمعیت، وزیر اعلیٰ صاحب سندھ جناب شیخ محمد نواز نے تمام سیاسی پارٹیوں سے ۲۹ دسمبر کو دستور ساز اسمبلی کے اجلاس کے موقع پر 'یوم اسلامی نظام' منانے کی اپیل کی ہے اور جمعیت کے تمام ارکان کو ہدایت کی ہے کہ وہ اپنے اپنے علاقہ کے اسمبلی سے لاتعلیق کریں جلسے کریں اور خطبے کلام خطبات جمعہ میں اسلامی نظام کی اہمیت سے عوام کو آگاہ کریں۔

محرم غلام کو سوشلسٹ اور کمیونسٹ قرار دیا تھا لیکن وہی جھوٹا آج پاکستان کو اسلامی جمہوری مملکت اس کا مذہب اسلام قرار دے رہا ہے۔ ایسے شخص کے خلاف ہنگامہ خیزی اور افزائش کے بعد جماعت اسلامی اور مودودی صاحب کہیں پاکستان میں بھی کسی آدم ملک کے لیے راہ ہموار تو نہیں کر رہے۔؟ جو یہاں برسر اقتدار آنے کے بعد ایک اچھے خاصے اسلامی ملک کو غیر اسلامی ملک قرار دینے کا اعلان کرے۔؟

عوام الناس کو پوری ہوشمندی کے ساتھ مودودی صاحب اور ان کی جماعت کی اسلام دشمن اور خلاف مملکت سرگرمیوں کا جائزہ لینا چاہیے اور پاکستان کو انڈونیشیا بنانے کی دھمکی

کیا کچھ کیا ہے۔؟ اور جنگی تبدیلیوں کو جہارت کے ظالمانہ چنگی سے بنات دہانے کے لیے اندرون ملک ہم نے کوئی موثر تحریک شروع کی ہے جس سے جہارت کا ظالمانہ شکنجہ ڈھیلا پڑ جائے۔

پاکستان نے سفارتی محاذ پر بیرونی دنیا میں جو کامیابی حاصل کی ہے۔ اندرون ملک کی گڑبڑ، خلفشار اور افزائش ان کی کامیابیوں پر پانی نہ پھیرے گی۔؟ اور اس کی موجودگی میں پاکستان کا دفاع کس طرح بلند ہو سکے گا؟ اس کا نتیجہ باخوبی منظرے گا کہ مغربی پاکستان بھی خانہ جنگی کے جہنم میں گر جائے۔ اللہ تعالیٰ اپنے فضل و کرم سے ہی ایسی خطرناک صورت حال سے ہمارے محبوب وطن پاکستان کو محفوظ و مہنون رکھے۔

• کیا انڈونیشیا اسلامی ملک نہیں؟

دعوت، کی خبر کے مطابق انڈونیشیا کے وزیر خارجہ آدم ملک نے کہا ہے کہ ان کی حکومت اس وقت تک اسلامی ملکوں کی کانفرنس کے مشترک کی توثیق نہیں کرے گی جب تک اس امر کی وضاحت نہ کر دی جائے کہ انڈونیشیا اسلامی ملک نہیں ہے۔ انہوں نے یہ بات پریس کانفرنس میں بتائی۔

سعودی عرب کے سفیر نے انڈونیشیا سے اسلامی ملکوں کے وزراء خارجہ کی کانفرنس کے مشترک کی توثیق کی درخواست کی تھی۔ ڈاکٹر ملک نے کہا کہ اگرچہ انڈونیشیا کے عوام کی اکثریت مسلمان ہے لیکن اس امر کی وضاحت ضروری ہے کہ انڈونیشیا اسلامی ملک نہیں۔ (امروز لاہور ۲۹ دسمبر ۱۹۶۶ء)

یہ ہے اس انڈونیشیا کی صحیح تصویر جسے جماعت اسلامی کے راہنماؤں نے اسلام کے مقدس نام کے ساتھ برسر اقتدار لانے کے لیے خوب سعی و محنت ادا کیا تھا اور جس کی خاطر مودودی صاحب سے لے کر ان کے ادنیٰ کارکنوں تک نے انڈونیشیا کے سابق مسلمان صدر حافظ عبدالرحیم سوپیکارنو اور وہاں کے علماء کرام کو کمیونسٹ قرار دے کر ان کے خلاف نفرت و حقارت کی فضا قائم کی تھی اور اس طرح قریباً تین لاکھ فرزندان اسلام کو شہید کر کے انڈونیشیا میں عیسائی مشنریوں کو فروغ کے اسباب فراہم کیے تھے۔

چنانچہ آج ملاحظہ فرمائیے کہ انڈونیشیا کا عیسائی وزیر خارجہ آدم ملک اپنے ملک کے غیر اسلامی ہونے کا واضح اعلان کر رہا ہے۔

کہا فرماتے ہیں مودودی صاحب اور ان کی جماعت انڈونیشیا کے غیر اسلامی ملک ہونے کے بارے میں۔؟

پاکستان کے موجودہ صدر مملکت جناب ذوالفقار علی بھٹو کے بارے میں بھی اس نوعیت کا گمراہ کن پراپیگنڈہ کر کے انہیں ان کی جماعت اور ان کے

دینے والوں سے ہمہ وقت ہوشیار رہنا چاہیے۔

• سفید کاغذ کی نایابی

سقوط مشرقی پاکستان کے بعد مغربی پاکستان کاغذ کی کمیابی بلکہ نایابی کا بری طرح شکار ہوا اور نوبت این جا رسید کہ اخباری کاغذ تو پریسوں کے ذریعے تقسیم ہونے لگا لیکن کتابوں کی طباعت و اشاعت کے لیے پہلے کاغذ آسانی کے ساتھ دستیاب ہو جاتا تھا خواہ وہ نوشرہ اور لاہور ہی کا تیار شدہ کیوں نہ ہو۔ لیکن یکایک ۳۰ x ۲۰ سائز کا سفید کاغذ تیس چالیس روپے سے ساٹھ روپے رم تک پہنچ گیا ہے۔ اکثر نامشروں کی منبوعات کی کاپیاں پلٹیل پر لگ چکی ہیں لیکن کاغذ اچھی حالت میں ساٹھ روپے رم بھی دستیاب نہیں ہو رہا ہے۔ اندریں حالات ارباب حکومت و اختیار کو چاہیے کہ وہ نہایت ضروری اور اہم نوعیت کی کتابوں کی طباعت و اشاعت کے لیے سفید کاغذ کی فراہمی کے لیے بھی کوٹہ سسٹم رائج کریں تاکہ اہم کتب بروقت طبع ہو سکیں اور نامشروں کو کسی قسم کی دقت کا سامنا نہ کرنا پڑے۔

نعت

حافظ سرفراز احمد سیلوی
نوجوان داند

طلب نہیں ہے زمانہ میں اور اشیا کی
مرے لیے تو دینے کا جام کافی ہے
فضول ہیں یہ ہزاروں ہی شوخ تحریریں
سکوں کے واسطے احمد کا نام کافی ہے
جناں کا باغ مبارک ہے تجھے زاہد!
میرے لیے تو وہ دار السلام کافی ہے
روحیت کی والدہ رشتی کے لیے
رسول پاک! تمہارا پیام کافی ہے
سیکمی غیب کے در پر بھلا میں کیوں جاؤں
مرے لیے درخیز الانام کافی ہے

اجتماع
مجمعۃ المبارک
ممبر سب
۱۹۶۲ء

بیت

مرکز عبادت
مقام ہدایت
نشان اتحاد

حضرت مولانا عبدالمجید انور کا خطاب
جلوسین شیخ الفکر

دنیا کے بنگروں میں پہلا وہ گھر خدا کا

کاش: ملت لائبریری قیادت سیاست میں اجتماعیت برقرار رکھ سکتی

مرتب: عبد الرشید انصاری، لائبریری

الحمد لله وصلى الله وسلم عباده الدين
اصطوفى - اما بعد

فاعوذ بالله من الشيطان الرجيم
بسم الله الرحمن الرحيم
قَدْ صَدَّقَ اللَّهُ فَاتَّبِعُوا مِلَّةَ
ابراهيمَ حَنِيفًا ۝ وَمَا كَانَ مِنَ
الْمُشْرِكِينَ ۝ اِنْ اَوَّلَ بَيْتٍ
وُضِعَ لِلنَّاسِ لَلَّذِي بِبَكَّةَ مُبَارَكًا
وَهُدًى لِلْعَالَمِينَ ۝ (آل عمران)

کہ دو اللہ نے پج فرمایا ہے پس آپ
ابراہیم کے تابع ہو جاؤ جو ایک ہی کے
ہو گئے تھے اور مشرکوں میں سے نہ تھے
بیشک لوگوں کے واسطے جو سب پہلا گھر
مقرر ہوا یہی ہے جو مکہ میں برکت والا ہے
اور جہاں کے لوگوں کے لیے راہ نما ہے۔

اسلام نے اپنے پیروؤں پر جو احکام فرض کیے ہیں
ان سے مقصد اصلاح و درستگی، مفاد عامہ اور ضبط و
اتحاد ہے "فریضہ حج" اسلام کے پانچ بنیادی ارکان
میں سے ایک رکن ہے، جیسے کہ طبع، نماز، روزہ،
یا زکوٰۃ کا منکر کا فرد اور دائرہ اسلام سے خارج ہے
ایسے ہی فریضہ حج کے منکر کا اسلام سے کوئی تعلق نہیں ہے۔
شریعت اسلامیہ میں نویں ذوالحجہ کو طلعہ غفرے
غروب آفتاب تک میدان عرفات میں ٹھہرنے کو حج
کہا جاتا ہے اور میدان عرفات کو میدان عرفات ال لیے
کہتے ہیں کہ سیدنا آدم علیہ السلام وکلی بنیا اور حضرت خوا
کی دجنت سے نکلے جانے کے بعد دوبارہ اس میدان
میں ملاقات ہوئی اور باہم ایک دوسرے سے متعارف
ہوئے تھے۔

اسی طرح سعودی عرب کا مشہور شہر جدہ "جدہ دادا
کی طرف منسوب ہے مشہور یہ ہے کہ موجودہ شہر سے
چند میل دور حضرت آدم اور حضرت اہل حوا کی قبریں ہیں
۱۹۴۷ء میں حضرت رحمۃ اللہ علیہ کے ساتھ جب یہاں بار
مجھے حج بیت اللہ اور زیارت روضہ رسول زاد اللہ
شرفنا کی سعادت نصیب ہوئی تو مجھے یاد ہے اس
وقت لوگ ان مقدس قبروں کی زیارت کے لیے جایا
کرتے تھے لیکن اس بار کوئی مستند روایت نہ ہونے
کی بنا پر یہ نشانات ختم کر دیئے گئے ہیں۔

بہر حال یہ مقدس مقامات اسی لیے مقدس ہیں

کہ یہاں اللہ تعالیٰ کے برگزیدہ بندوں نے برسوں اس
کے نام کا ذکر کیا اور اللہ کے احکام کے مطابق اللہ کی
رضا جوئی اور خوشنودی کے لیے زندگیاں گزاریں اور اس
وجہ سے یہ مقامات قیامت تک خاص انوار و تجلیات
الہی کے نزول کا مرکز بنے رہیں گے ان جگہوں پر دن
رات رحمتوں کی بارش ہوتی ہے اور وہاں جانے والا
کبھی خالی اور محروم واپس نہیں آسکتا۔

حدیث شریف میں ہے کہ بیت اللہ شریف کے
طواف کے لیے دن رات فرشتے نازل ہوتے ہیں اور
اللہ تعالیٰ کی یہ نورانی عنایت اتنی کثیر ہے کہ جو فرشتہ
ایک بار کعبۃ اللہ کا طواف کر لیتا ہے قیامت تک
اس کی دوبارہ طواف کرنے کی باری نہیں آئے گی۔

دنیا میں سب سے زیادہ مقدس گھر جو اللہ تعالیٰ کی
عبادت اور اس کے سامنے سجدہ ریز ہونے کے لیے
تعمیر کیا گیا وہ کعبہ ہی ہے جو مکہ مکرمہ میں واقع ہے اس
شہر کو ہزاروں سال پہلے بکھ بکھاتا تھا بیت المقدس
اور دنیا بھر کی عبادت گاہیں بیت اللہ شریف کے بعد
تعمیر ہوئی ہیں۔ طوفان فوج میں دوسری عمارتوں کے ساتھ
اللہ کا گھر بھی منہدم ہو گیا تھا اور جہاں انبیاء و حضرات ابراہیم
علیہ السلام نے اسے اپنے محبوب بیٹے اسماعیل کے تقاضا
سے دوبارہ تعمیر کیا اور اس کی آبادی کے لیے بارگاہ خدا
میں دعا کرنے کے علاوہ اللہ تعالیٰ کے حکم پر اپنی اہل بیت
حاجہ اور لجنہ عکبر اسماعیل کو اپنے وطن شام سے اس
بے آب و گیاہ صحرائیں چھوڑ گئے۔ اللہ تعالیٰ نے ابتدا
ہی سے کعبہ کو ظاہری باطنی معنی اور معنوی خوبیاں بخشی
ہیں اور اسے نوری انسانی کی تمام قوموں، امتوں اور
ملتوں کے لیے ہدایت کا چشمہ قرار دیا۔ سطح ارضی
پر جہاں کہیں بھی کوئی برکت اور ہدایت پائی جاتی ہے
وہ اسی دار مقدس کا فیض ہے۔ سید الانبیاء یہیں سے
معراج کے لیے روانہ ہوتے تھے اور دنیا بھر کے خدا
پرستوں کو اسی گھر کی جانب منہ کر کے اپنی تمام عبادتیں
ادا کرنے کے لیے ہیں آنے کا حکم ہوا اور ذات لم یزل
کے حال جہاں آکر ان تجلیات و انوار سے روح و قلب
کو منور کرنے کے طالبان تشہد کام کی پیاس و بے چینی
یہیں اکٹھم ہوتی ہے۔

بڑے سے بڑا انسان اس آستانہ نبوت و جلال
الہی پر عجز و انکساری کی پیشانی جھکا دیتا ہے کعبۃ اللہ
کو مرکز عبادت نہ ماننے والے لوگ رب کعبہ کی رضا

خوشنودی سے کاشہ محروم رہیں گے۔ ملت ابراہیمیہ
کعبہ کو اپنا مرکز عبادت اور نشان ہدایت مانتی ہے
قرآن نے یہود و نصاریٰ کے اس اعتراض کو لغو اور
بے ہودہ ثابت کیا کہ مسلمان چونکہ بیت المقدس کی
نسبت کعبہ کو زیادہ مقدس مانتے ہیں اور اسی کو
سجدہ کا حقیقی سمجھتے ہیں لہذا وہ دین ابراہیمیہ سے
منحرف ہیں۔

شیخ الاسلام حضرت مولانا شبیر احمد عثمانی رحمۃ اللہ علیہ
نے اِنْ اَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ
کی تفسیر میں لکھا ہے:

مسلمانوں کے اس دعوے پر کہ ہم سب سے زیادہ
ابراہیم سے اشد واقرب ہیں۔ یہودیوں کا یہ بھی
اعتراض تھا کہ ابراہیم علیہ السلام نے وطن اصلی
عراق چھوڑ کر شام کو ہجرت کی، وہیں رہے وہیں
وفاات پائی۔ بعدہ ان کی اولاد شام میں
رہی، کتنے انبیاء اسی مقدس سرزمین میں
مبعوث ہوئے۔ سب کا قبلہ بیت المقدس
رہا، کیا پھر تم جاز کے رہنے والے جنہوں نے
بیت المقدس کو چھوڑ کر کعبہ کو اپنا قبلہ بنا لیا ہے
اور سرزمین شام سے دور ایک طرف پڑے ہو
کس منہ سے دعوے کر سکتے ہو کہ ابراہیم و ملت
ابراہیم سے تم کو زیادہ قرب و مناسبت حاصل
ہے اس آیت میں مقررہ ضمیمہ کو بتلایا گیا کہ بیت
المقدس وغیرہ مقامات مقدسہ تو بعد میں تعمیر ہوئے
ہیں دنیا میں سب سے پہلا متبرک گھر جو لوگوں کی توجہ
الی اللہ کے لیے مقرر کیا گیا اور بطور ایک عبادت
گاہ اور نشان ہدایت کے لیے بنایا گیا وہ یہی
کعبہ شریف ہے جو اس مبارک شہر مکہ معظمہ
میں واقع ہے۔

جناب رسالت مآب حضور نبی کریم صلی اللہ علیہ وسلم
نے ارشاد فرمایا کہ قیامت کے روز میدان شہر بھی میدان
عرفات ہوگا۔ میں سوچا کرتا تھا اور حیران ہوتا کہ حضرت
آدم علیہ السلام سے لے کر قیامت تک پیدا ہونے والی
پوری اہل انسانی کے تمام افراد کس طرح اس میدان میں سما سکیں
گے۔ پھر کعبہ کی شرافت و مرکزیت پر غور و فکر کے بعد یہ بات
مجھے یوں سمجھ آئی کہ اس بابرکت خطہ کو بیت اللہ شریف
کی بدولت جو شرافت و بزرگی اور اولیت و مرکزیت
حاصل ہے وہی روز قیامت میں بھی برقرار رہے گی۔

ناقابلے فراموشے

سبھاش بوس کا فرار

حکیم عبدالسلام ہزارومی کی یادداشت سے ایک ورقے

۱۹۳۱ء میں پشاور کے قصہ خوانی بازار میں ناننگ سے بڑی تعداد میں حریت پسند جان بحق اور زخمی ہو گئے۔ انگریز حکمرانوں کی اس وحشیانہ کارروائی سے سارے ہند میں اضطراب کی لہر دوڑ گئی۔ کانگریس نے اس سانحہ کی تحقیقات کے لیے ایک کمیٹی مقرر کی جس میں اس زبان کی مرکزی اسمبلی کے سپیکر ویسے بھائی اور مفتی کفایت اللہ کو بھی شامل کیا گیا تھا۔

پچھلے دنوں حکیم عبدالسلام صاحب سے ملاقات ہوئی۔ انہوں نے اپنی طویل سیاسی زندگی کے بے شمار دلچسپ واقعات سنائے۔ مگر کانگریس سے اپنی وابستگی دس بارہ برس تک اپنی قید و بند کی روداد اور لاتعداد سیاسی محرکوں کی تفصیل بتاتے ہوئے انہوں نے کسی مرحلہ پر بھی مسلم لیگی قیادت کے خلاف ایک لفظ بھی زبان سے نہ نکالا۔ حکیم صاحب نے یہ بات بہت زور دے کر کہی۔ "کانگریس کو انگریزوں سے متصادم کرنے کا سہرا مسلمانوں کے سر پہ۔ سیاسی لحاظ سے ہندو کو انتہا پسند ہونے کی ضرورت ہی نہیں تھی کیونکہ وہ تعلیم، ملازمتوں، تجارت، غرضیکہ ہر شعبے میں مسلمانوں سے بہت آگے بڑھ چکے تھے اور کوئی مراعات یافتہ طبقہ خطر پسند نہیں ہوا کرتا۔ کانگریس کے ہندو رہنما کامل آزادی کی بجائے محض درجہ نوآبادیات (ڈومین سٹیٹس) سے مطمئن تھے۔ ان کے مقابلہ میں کانگریس کے مسلمان رہنما مکمل آزادی کے طالب تھے۔ مولانا آزاد، مفتی کفایت اللہ اور مولانا حسن احمد مدنی کا جماعت پر اخلاقی اثر اتنا زیادہ تھا کہ انہیں نظر انداز نہیں کیا جاسکتا تھا۔ میں نے اکثر یہی دیکھا کہ کوئی بڑے سے بڑا ہندو کانگریسی رہنما بھی آتا تو کانڈھی اس کی تعظیم کے لیے اٹھنے کی ضرورت کبھی محسوس نہیں کرتے تھے لیکن جب مولوی حسین احمد مدنی اور مفتی کفایت اللہ جیسے رہنما شریف لاتے تو کانڈھی جی فدا! اٹھ کھڑے ہوتے۔ کانگریس میں عام مسلمانوں نے ایثار و قربانی اور جوش و جذبہ کی جو روایات قائم کیں ان کی وجہ سے ہی کانگریس میں انقلابی روح پیدا ہوئی۔ اور جو ہندو انگریز حکمرانوں سے مفاہمت کے راستے پر گامزن ہو کر آگے بڑھنا چاہتے تھے، وہ مسلمانوں کے کردار سے متاثر ہو کر انگریزوں سے لڑنے پر بھی آمادہ ہو گئے۔

میں نے سبھاش بوس کی شخصیت، خیالات اور کردار کے بارے میں سوال کیا تو حکیم صاحب نے

شاہد

سبھاش کا فرار

سوال: سبھاش بوس نے کچھ عرصہ بعد ہند سے فرار ہونے کا فیصلہ کیسے کیا؟

جواب: دراصل فارورڈ بلاک کو جو کارکن ملے وہ کانگریس کی منظم اور ذہین تحریک کا مقابلہ کر سکے۔ چنانچہ سبھاش بوس نے ایک طرف کانگریس کی سیاست سے پیچھے ہٹنے کی کوشش کی اور دوسری طرف انہوں نے اپنے آپ کو کسی بہت بڑے انقلابی اقدام کے لیے تیار کرنا شروع کر دیا۔ دوسری جنگ عظیم شروع ہوئی تو برصغیر کی ابتدائی فتوحات نے بہت سے دوسرے لوگوں کی طرح سبھاش بوس کو بھی یہ اندازہ لگانے کی ہمت دلائی کہ انگریزوں کو بہت جلد شکست ہو جائے گی انہوں نے پرانے تعلقات کی بنا پر مجھ سے بھی رابطہ قائم کیا۔ اور ملک سے چلے جانے کا عزم یہ ظاہر کیا۔ میں نے انہیں یہ مشورہ دیا کہ ان کا ملک میں رہنا زیادہ مفید ہو گا۔ اس پر سبھاش نے مجھے یہ جواب دیا کہ انگریز بے حد ذہین ہے اور ممکن ہے وہ جنگ کو ایسی ڈگری پر لے جائے کہ یہ طول پکڑ جائے۔ اور پھر کامیابی حاصل کر کے ہمارے ملک پر بدستور مسلط رہے۔ اگر ایسا نہ بھی ہوا تو جاپان یا کوئی اور نئی طاقت ہمارے ملک پر مسلط ہو سکتی ہے۔ اس صورت میں ہمیں ایک نئی جنگ آزادی لڑنی پڑے گی۔ لہذا اس مرحلہ پر ہمارے ایسے آدمی باہر ضرور ہونے چاہئیں جو کسی نئے فاتح کو ہند میں داخل نہ ہونے دیں۔ بلکہ خود سمجھوتوں کے بعد اپنے ملک کے نئے نظام کی بنیادیں رکھیں۔

میں سبھاش بوس کی اس دلیل سے چنداں متاثر نہ ہوا مگر انہیں ملک سے باہر بھجوانے میں امداد دینے پر آمادہ ہو گیا۔ کچھ عرصہ بعد دہلی میں ایک مشترک ہندو دوست (جو بینکر تھا) کے مکان پر ایک ملاقات میں سبھاش کو تین ماہ کے اندر باہر بھجوانے کا سارا پروگرام تیار کیا گیا۔ اس پروگرام کے تحت پہلے تو اخبارات میں یہ اعلان کر دیا گیا کہ سبھاش کی سیاست سے ریٹائر ہو گئے ہیں۔ پھر یہ خبر شائع کرانی گئی کہ سبھاش سادھو بن گئے ہیں اور انہوں نے لوگوں سے ملنا جلنا ترک کر دیا ہے۔ ان خبروں کی اشاعت کے بعد سی۔ آئی۔ ڈی والے سبھاش کے بارے میں خاصے مطمئن ہو گئے۔ طے شدہ پروگرام کا اگلا حصہ یہ تھا کہ مشترک ہندو دوست دہلی تک سبھاش کو پہنچانے کی ذمہ داری پوری کریں گے۔ انہیں دہلی سے سنگ جانی تک لانے کا انتظام ہمارا سپرد کیا گیا۔ اس سٹیشن پر پیچھے رہیں بھی ٹھہرتی تھی۔ دسویں دو بجے رات اس ریوے سٹیشن پر آکر ٹکی۔ سبھاش نے اپنی چمک چمک رہی تھی۔ ہم نے سبھاش کو ٹرین سے اتارا اور چند روز بعد انہیں قبائلی علاقہ آسٹس میں پہنچا دیا۔ جو سید اسماعیل شہید کی جماعت کے باقی ماند

بنایا۔ سبھاش چند بوس غالباً ستمبر میں آل انڈیا کانگریس کے صدر منتخب ہوئے۔ انہوں نے ابتدائی سیاسی تربیت سی۔ آئی۔ ڈی۔ واس جیسے عظیم رہنما سے حاصل کی تھی جو صحیح معنوں میں نیشنلسٹ تھے۔ وہ فرقہ دارانہ نقطہ نظر سے بالکل متاثر نہیں تھے اور تعمیری ذہن رکھتے تھے۔ صدر کے عہدہ پر فائز ہوتے ہی کانگریس کے دوسرے ہندو رہنماؤں سے سبھاش کے اختلافات منظر عام پر آ گئے۔ وہ کامل آزادی کی منزل تک فوراً بڑھنا چاہتے تھے۔ انگریز کی ڈپلومیسی کو بوس قوت کے ساتھ ناکام بنا کر انہیں ملک سے نکلنے کے خواہاں تھے اور فرقہ دارانہ بنیادوں پر سوچنا ایک جرم تصور کرتے تھے سبھاش کے مقابلہ میں بیشتر کانگریسی لیڈر انگریز کی مصلحتوں سے متاثر تھے۔ مجھے شبہ ہے کہ سردار پٹیل اور جے رام داس وغیرہ برطانوی ڈپلومیسی کے اثرات قبول کرتے تھے اور پھر کانگریس میں فرقہ دارانہ بنیادوں پر سوچنے والوں کی بھی کوئی کمی نہیں تھی۔ چنانچہ سبھاش اور دوسرے ہندو کانگریسیوں میں اختلافات بڑھتے گئے۔

حکیم صاحب نے سلسلہ گفتگو جاری رکھتے ہوئے بتایا کہ "سردار پٹیل کا گروپ سبھاش بوس کے خلاف پوری طاقت سے میدان میں آ گیا۔ ۱۹۳۹ء میں سبھاش کانگریس کمیٹی کے اجلاس کی صدارت کر رہے تھے ان دنوں وہ خاصے بیمار تھے۔ اس اجلاس میں پٹیل گروپ نے سبھاش کے خلاف عدم تعاون کی تحریک پیش کر دی جو معمولی اکثریت سے منظور ہو گئی۔ سبھاش بھی آسانی سے ہتھیار ڈالنے والے نہیں تھے۔ انہوں نے فارورڈ بلاک کی بنیاد رکھ دی۔ میرے ساتھ ان کے گہرے مراسم تھے۔ چنانچہ انہوں نے مجھے بھی فارورڈ بلاک میں شامل ہونے کی دعوت دی۔ مگر میں نے یہ دعوت اس لیے قبول نہ کی۔ کیونکہ میں اپنے صوبے میں اس بلاک کو کامیاب بنانا بڑا مشکل کام خیال کرتا تھا۔ ویسے بھی میرا نقطہ نظریہ تھا کہ کانگریس میں ایسی مسلمان شخصیتیں موجود ہیں جو ملک کو جلد از جلد آزادی ملانے کی حامی ہیں اور ان کی موجودگی میں بعض ہندو کانگریسیوں کے لیے انگریز نوازی کامیاب نہیں ہو سکتی۔ بہر حال فارورڈ بلاک میں شامل ہونے سے میرے انکار پر سبھاش بوس مجھ سے کچھ عرصہ ناراض بھی رہے لیکن بعد میں ناراضگی جاتی رہی۔ کیونکہ سبھاش کا خیال تھا کہ میرے اخلاص و حریت پسندی پر شبہ نہیں کیا جاسکتا۔

شانِ اصحاب رسول

حضرت محمد و اہل بیت ثانی رحمۃ اللہ علیہ کے مکاتبات کی روشنی میں (از پر فہم حافظ عبد المجید)

فضائل حضرت علیؑ

اہلسنت والجماعت کی یہ خصوصیت ہے کہ یہ جماعت حقانی حضور اقدس صلی اللہ علیہ وسلم کے تمام صحابہؓ اور اہل بیتؑ کو برحق سمجھتی ہے اہل سنت والجماعت جہاں خلفائے ثلاثہؓ کی حقانیت کے قائل ہیں وہیں حضرت علی رضی اللہ تعالیٰ عنہ کے فضائل و کمالات کے معتقد ہیں۔ اہل سنت والجماعت نہ تو خارجیوں کی طرح حضرت علیؑ کی شان کے منکر ہیں اور نہ روانض کی طرح خلفائے ثلاثہؓ کی خلافت کو ناجائز سمجھتے ہیں حضرت مجدد رحمۃ اللہ علیہ نے بار بار یہ واضح کیا ہے کہ اہلسنت والجماعت کی علامات میں جہاں شیخینؓ (یعنی ابو بکرؓ اور عمرؓ) کی افضلیت کا اقرار ایک بنیادی علامت ہے وہیں فتنینؓ (یعنی حضرت عثمانؓ اور حضرت علیؓ) کی محبت بھی اہل سنت والجماعت کی ایک بہت بڑی علامت ہے۔

”شیخینؓ کی فضیلت اور فتنین کی محبت اہلسنت والجماعت کی علامتوں میں سے ہے۔ یعنی شیخینؓ کی فضیلت جب فتنینؓ کی محبت کے ساتھ جمع ہو جائے تو یہ امر اہلسنت والجماعت کے خاصوں میں سے ہے۔“ (مکتوبات دفتر دوم مکتوب نمبر ۱۲)

نیز ارشاد فرماتے ہیں:۔
”فتنینؓ کی محبت کو بھی اہل سنت والجماعت کے شرائط میں سے شمار کیا گیا ہے (ایضاً) اور فرماتے ہیں:۔

”پس حضرت امیر (یعنی حضرت علیؓ) رضی اللہ عنہ کی محبت اہل سنت والجماعت کی شرط ہے اور جو شخص یہ محبت نہیں رکھتا اہل سنت سے خارج ہے اس کا نام حاجی ہے“ (ایضاً) اور جس طرح حضرت علیؓ کے ساتھ محبت نہ ہونا گمراہی ہے اسی طرح حضرت علیؓ کے ساتھ محبت میں غلو کرتے ہوئے دیگر اصحاب رسولؐ پر لعن طعن کرنا بھی ضلالت ہے اس کے حضرت مجدد الف ثانیؑ کا فرمان ہے:۔

جس شخص نے حضرت امیرؓ کی محبت میں افراط کی طرف کو اختیار کیا ہے اور جس قدر کہ محبت مناسب ہے اس سے زیادہ اس

سے وقوع میں آتی ہے اور محبت میں غلو کرنا ہے اور حضرت خیر البشر علیہ الصلوٰۃ والسلام کے اصحابؓ کو سب وطن کرتا ہے اور صحابہؓ اور تابعینؓ اور سلف صالحین رضوان اللہ تعالیٰ علیہم اجمعین کے طریق کے برخلاف چلتا ہے وہ راہی ہے۔“ (ایضاً)

اس افراط اور تفریط کے درمیان اہل سنت والجماعت کا مسک مسک اعتدال ہے چنانچہ حضرت مجدد رحمۃ اللہ علیہ تحریر فرماتے ہیں:۔

پس حضرت امیر المؤمنین علی رضی اللہ عنہ کی محبت میں رافضیوں اور خارجیوں کی اختیار کردہ افراط تفریط کے درمیان اہل سنت والجماعت متوسط ہیں اور شک نہیں کہ حق وسط میں ہے اور افراط تفریط دونوں مذموم ہیں۔

چنانچہ امام احمد بن حنبل رضی اللہ تعالیٰ عنہ نے حضرت امیر المؤمنین علی رضی اللہ تعالیٰ عنہ سے روایت کی ہے کہ حضرت امیرؓ نے کہا کہ حضرت بنو علیؓ علیہ والہ وسلم نے فرمایا کہ اے علیؓ تجھ میں حضرت عیسیٰ علیہ السلام کی مثال ہے جن کو یہودیوں نے میاں تک دشمن سمجھا کہ ان کی ماں پر بہت ان لگایا اور نصاریٰ نے اس قدر دوست رکھا اور ان کو اس مرتبہ تک بے گھر جس کے وہ لائق نہیں تھے۔ یعنی ابن اللہ کہا۔

پس حضرت امیرؓ نے فرمایا کہ دو شخص میرے سخی میں ہلاک ہوں گے ایک وہ جو میری محبت میں افراط کرے گا اور جو مجھ میں نہیں میرے لیے ثابت کرے گا۔ اور دوسرا وہ شخص جو میرے ساتھ دشمنی کرے گا۔ اور عداوت سے مجھ پر بہتان لگائے گا۔

پس خارجیوں کا حال یہودیوں کے حال کے موافق اور رافضیوں کا حال نصاریٰ کے حال کے موافق۔ کہ دونوں حق وسط سے ایک طرف جا پڑے ہیں وہ شخص بہت ہی جاہل ہے وہ اہل سنت والجماعت کو حضرت امیرؓ کے مجتوں سے نہیں جانتا اور حضرت امیرؓ کی محبت کو رافضیوں کے ساتھ مخصوص کرتا ہے حضرت امیرؓ کی محبت رافض نہیں ہے بلکہ خلفائے ثلاثہؓ سے تبریٰ اور بیزاری رافض ہے اور اصحاب کرام سے نیز اس پر مذموم اور علامت کے لائق ہے۔“ (مکتوبات دفتر دوم مکتوب نمبر ۳۶)

کیا حضرت علیؑ نے تقیہ کیا؟

جو لوگ خلفائے ثلاثہؓ کی خلافت کو برحق نہیں سمجھتے ان کا یہ عقیدہ ہے کہ حضرت علیؓ نے خلفائے ثلاثہؓ کی خلافت کو صدق دل سے نہیں مانا بلکہ تقیہ کیا یعنی اوپر سے ان کی خلافت کو مان لیا دل سے نہیں مانا یہ لوگ تقیہ کو بڑا ثواب کا کام سمجھتے ہیں۔ اور اس کے بہت سے فضائل بیان کرتے ہیں۔ حضرت مجدد الف ثانیؑ اپنے مکاتبات میں تقیہ کے متعلق اس طرح تحریر فرماتے ہیں:۔

”اگر بالفرض حضرت امیرؓ کے حق میں تقیہ جائز بھی سمجھا جائے تو حضرت امیرؓ کے ان اقوال میں کیا کہیں گے جو بطریق تراتر شیخینؓ کی افضلیت میں منقول ہیں۔ اور ایسے ہی حضرت امیرؓ کے ان کلمات قدسیہ میں کیا جواب دیں گے جو ان کی خلافت و ملکیت کے وقت خلفائے ثلاثہؓ کی خلافت کے حق ہونے میں صادر ہوئے ہیں کیونکہ تقیہ اسی قدر ہے کہ اپنی خلافت کی حقیقت کو چھپالے اور خلفائے ثلاثہؓ کی خلافت کا باطل ہونا ظاہر نہ کرے۔ لیکن خلفائے ثلاثہؓ کی خلافت کے حق ہونے کا انکار کرنا اور شیخینؓ کی افضلیت کا بیان کرنا اس تقیہ کے سوا ایک علیحدہ امر ہے جو صدق و صواب کے سوا کوئی تادیلی نہیں رکھتا اور تقیہ کے ساتھ اس کا دور کرنا ناممکن ہے۔“

نیز وہ حدیثیں حدیث شریعت کو پہنچ چکی ہیں تواتر المعنی ہو گئیں ہیں۔ جو حضرات خلفائے ثلاثہؓ کی فضیلت میں وارد ہوئی ہیں اور ان میں اکثر کو حجت کی شارت دی گئی ہے ان حدیثوں کا جواب کیا کہیں گے کیونکہ تقیہ پیغمبر علیہ الصلوٰۃ والسلام کے حق میں جائز نہیں اس لیے کہ تبلیغ پیغمبروں پر لازم ہے۔

نیز وہ آیات قرآنی جو اس بارے میں نازل ہوئی ہیں ان میں بھی تقیہ متصور نہیں اللہ تبارک و تعالیٰ ان کو انصاف دے۔

دانا لوگ جانتے ہیں کہ تقیہ جہانت یعنی بند ولی اور نامردی کی صفت ہے۔ اسد اللہ کے ساتھ اس کو نسبت دینا نامناسب ہے بشریت کی رُو سے ایک سماعت یا دو سماعت یا ایک دو دن کے لیے اگر تقیہ

جائز سمجھا جلتے توہم سکتا ہے اسلئے اللہ تیس سال تک اس بزدلی کی صفت کا ثابت کرنا اور تقیہ پر مہر بھنا بہت بُرا ہے اور جب صغیر و بزرگ اصرار کرنا یکسر ہے۔ تو پھر بھلا دشمنوں اور منافقوں کی صفات میں سے کسی صفت پر اصرار کرنا کیسا بڑا۔ کاش کہ یہ لوگ اس امر کی برائی سمجھتے۔ شیخینؒ کی تقدیم و تقدیم سے اس لیے بھاگے ہیں کہ اس میں حضرت امیرؒ کی امانت ہے۔ اور تقیہ اختیار کر لیا ہے۔ اگر تقیہ کی برائی جو ارباب نفاق کی صفت ہے سمجھتے تو ہرگز تقیہ کو جائز قرار نہ دیتے اور دولاؤں میں سے آسان کو اختیار کرتے بلکہ ہم کہتے ہیں کہ شیخینؒ کی تقدیم و تقدیم میں حضرت امیرؒ کی کچھ امانت نہیں ہے۔ حضرت امیرؒ کی خلافت کی تحاقق بھی اپنی جگہ قائم ہے اور ان کی ولایت کا درجہ اور ہدایت و ارشاد کا رتبہ بھی اپنے حال پر ہے اور تقیہ کے ثابت کرنے میں نقص و توہین لازم ہے کیونکہ یہ صفت ارباب نفاق کے خاصوں اور مکاروں اور فریبوں کے لازم سے ہے۔

مکتوبات دفتر دوم مکتوب نمبر ۲۶
حضرت مجدد رحمۃ اللہ کے ارشادات سے یہ واضح ہو جاتا ہے کہ تقیہ کی نسبت کس طرح بھی حضرت علیؒ کی طرف صحیح نہیں۔ حضرت علیؒ نے قطعاً تقیہ نہیں کیا، بلکہ خلفائے ثلاثہ کی خلافت کو حضرت علیؒ برحق سمجھتے تھے۔ اگر حضرت علیؒ کے نزدیک خلفائے ثلاثہ کی خلافت برحق نہ ہوتی تو حضرت علیؒ اسی طرح اپنی جان تک قربان کر دیتے جس طرح حضرت حسینؒ نے اپنی جان قربان کر دی لیکن یزید کی خلافت کو برحق نہ کہا۔

حضرت علیؒ کے روحانی کمالات

حضرت مجدد رحمۃ اللہ علیہ نے حضرت علی رضی اللہ عنہ کے روحانی کمالات و مقامات کو بڑی تفصیل سے بیان کیا ہے۔ فرماتے ہیں:-

۱۔ حضرت علی مرتضیٰ کو نبوت و دعوت دونوں کے اعتبار سے حضرت عیسیٰ سے خاصی مناسبت ہے اور چونکہ حضرت عیسیٰ روح اللہ اور کلمۃ اللہ ہیں اس لیے پندہت جہت نبوت کے ان میں ولایت کی جہت غالب ہے اور اسی مناسبت سے حضرت علی مرتضیٰ میں بھی ولایت کی جہت غالب ہے۔ (مکتوبات دفتر اول مکتوب نمبر ۲۵)

حضرت مجددؒ کے نزدیک حضرت صدیقؒ اور حضرت عمرؒ اپنے اپنے مراتب کے مطابق بارہدوت کے حامل ہیں اور حضرت علی مرتضیٰ مناسبت عیسوی اور غلبہ جانب ولایت کی وجہ سے ولایت محمدی کے بار کے حامل ہیں اور حضرت عثمانؒ نبوت محمدی اور ولایت محمدی دونوں نسبتوں کے حامل ہیں۔ یہی وجہ ہے کہ حضرت علیؒ پر ولایت محمدی کی نسبت کا اثر غالب ہے اور اولیاء اللہ کے اکثر سلسلے ان

ہی سے نسبت رکھتے ہیں اس سلسلہ میں حضرت مجددؒ فرماتے ہیں:-

اور چونکہ حضرت علیؒ پر ولایت محمدی کا اثر غالب ہے اس لیے اولیاء اللہ کے اکثر سلسلے ان ہی سے نسبت رکھتے ہیں اور بہت سے ان اولیاء کرام پر جن کو صرف کمالات ولایت ہی سے حصہ ملا ہے حضرت امیرؒ کے کمالات حضرت شیخینؒ سے زیادہ ظاہر ہوتے ہیں حتیٰ کہ اگر شیخینؒ کی افضلیت پر اہل سنت کا اجماع نہ ہوتا تو ان اکثر اولیاء کا کشف حضرت علیؒ ہی کی افضلیت کا فیصلہ کرتا کیونکہ حضرت شیخینؒ کے کمالات انبیاء علیہم السلام کے کمالات کے مشابہ ہیں اور ان ارباب ولایت کی دسترس وہاں تک نہیں ہے اور نثران کشف والوں کے کشف کی پرواز بھی ان پیغمبرانہ کمالات کی بلندی سے نیچے ہی نیچے ہے۔ (مکتوبات نمبر ۲۵، دفتر اول)

حضرت علی رضی اللہ تعالیٰ عنہ کے مقامات ولایت کے متعلق مزید فرماتے ہیں:-

۱۔ چونکہ حضرت امیرؒ ولایت محمدی علی صاحبہا الصلوٰۃ والسلام کے بوجہ کے حامل ہیں۔ اس لیے اقطاب ابدال اور اقداروں کے مقام کی تربیت حضرت علیؒ کی امداد و معاونت کے سپرد ہے۔ اور یہ اولیاء اولیائے عزت کہلاتے ہیں۔ ان پر ولایت کا پہلو غالب ہوتا ہے۔ قطب الاقطاب جسے قطب مدار بھی کہتے ہیں حضرت علیؒ کا قدم مبارک اس کے سر پر ہوتا ہے، قطب مدار حضرت علیؒ کی حمایت و رعایت کے ذریعہ ہی اپنی ڈیوٹی انجام دیتا ہے اور اپنے عہدہ قطب مداریت کو سنبھال سکتا ہے حضرت فاطمہؒ اور حسینؒ بھی اس کام میں آپ کے ساتھ شریک ہیں۔ (دفتر اول مکتوب نمبر ۲۵)

نیز ارشاد فرماتے ہیں:-

راہ ولایت کے ذریعے خداوند تعالیٰ تک پہنچنے والوں کے امام اور پیشوا اور اس گروہ اولیاء کے سر بار اور ان اولیاء نے غرکت کے فیض و برکت کا منبع حضرت علی کرم اللہ وجہہ کی ذات مبارک ہے اور یہ منصب عظیم آپ ہی سے تعلق رکھتا ہے گویا اس میں حضور نبی کریم صلی اللہ علیہ وسلم کے دونوں قدم مبارک حضرت علیؒ کے سر پر ہیں اور حضرت فاطمہؒ اور حسینؒ بھی اس مقام میں آپ کے ساتھ شریک ہیں۔ میرا گمان ہے کہ دنیا میں تشریف لےنے سے قبل بھی حضرت علیؒ اس مقام تربیت میں اقطاب اقدار و غیرہ کے طباق و موازی تھے جس طرح کہ بعد از پیدائش پیغمبر مادی ہیں اور جو بزرگان بھی تطہیرت وغیرہ کے درجے پر فائز ہوتا ہے اور جس کسی کو جو فیض اور ہدایت ملتی ہے حضرت علیؒ کے وسیلہ اور واسطہ سے ملتی ہے کیونکہ آپ اس کے نقطہ

انتہائی کے قریب ہیں۔ اور اس مقام کا مرکز آپ ہی سے تعلق رکھتا ہے۔ (ایضاً)
اس کے بعد حضرت مجدد الف ثانی نے تفصیل سے اس امر کا تذکرہ کیا ہے کہ حضرت علیؒ کے بعد یہ تمام ولایت حضرت حسینؒ کو، پھر باقی آئمہ اثنا عشرہ کو اور پھر چلتے چلتے حضرت غوث اعظم شیخ عبدالقادر جیلانی رحمۃ اللہ علیہ کو یہ تمام ولایت حاصل ہوا اور آئمہ جس کو بھی فیض و ہدایت ملے گی حضرت غوث اعظمؒ کے وسیلہ سے ملے گی۔

ارشادات کا خلاصہ

حضرت مجددؒ کے مذکورہ مکتوبات میں حضرت مجددؒ نے حضرت علیؒ کے جو فضائل بیان کئے ہیں۔ ان کا خلاصہ حسب ذیل ہے:-
۱۔ حضرت علیؒ کی محبت اہل سنت والجماعت کی علامات میں سے ہے۔
۲۔ جو شخص حضرت علیؒ سے محبت نہیں رکھتا وہ

خارجی ہے۔
۳۔ جو شخص حضرت علیؒ کی محبت میں غلو کرے اور صحابہ کو بُرا بھلا کرے اور خلفائے ثلاثہ کی خلافت کو برحق نہ سمجھے وہ رافضی ہے۔

۴۔ حضرت علیؒ نے فرمایا دو شخص میرے حق میں ہلاک ہوں گے، ایک محبت میں افراط کرنے والا اور دوسرے دشمنی کرنے والا۔

۵۔ تقیہ کی نسبت حضرت علی رضی اللہ تعالیٰ عنہ کی طرف بالکل صحیح نہیں۔

۶۔ تقیہ بزدلوں اور کمزوروں کا کام ہے اور حضرت علیؒ نہ بزدل تھے نہ کمزور، اس لیے وہ تقیہ کیسے کر سکتے تھے؟
۷۔ حضرت علیؒ نے نہ صرف یہ کہ خلفائے ثلاثہؒ کی خلافت کو تسلیم کیا بلکہ بارہا حضرت شیخینؒ کے فضائل بھی بیان کئے۔ بھلا تقیہ سے یہ کیسے ممکن تھا۔

۸۔ متواتر تیس سال تک تقیہ کیسے رہنا کس طرح بھی قرین عقل نہیں۔

۹۔ حضرت علی رضی اللہ عنہ میں مقام ولایت محمدی کی نسبت غالب ہے اس لیے اولیاء اللہ کے اکثر سلسلے حضرت علیؒ سے ہی نسبت رکھتے ہیں۔

۱۰۔ تمام اقطاب، ابدال اور اقداروں کے مقام کی تربیت حضرت علیؒ کے سپرد ہے آپ کے بعد حسینؒ پھر باقی آئمہ اثنا عشرہ کے ذمہ یہ ڈیوٹی رہی۔ پھر حضرت شیخ عبدالقادر جیلانیؒ کو یہ منصب حاصل ہوا۔

ضرورت

ایک ۲۵ سالہ نوجوان باشرع تعلیم یافتہ و کاغذ محفل آمدنی کچھتے دینار موصوم و صلوٰۃ کی پابند و مشیرہ کا رشتہ درکار ہے جیہر کی کوئی پابندی نہیں۔ اس پر پرجوع فرمائیں
اقبال برادرز حلوئی۔ گوجران۔

اسلامی جہاد

حافظ قادری فیوض الرحمن ایم اے پروفیسر گورنمنٹ کالج ایبٹ آباد

سامان جنگ کی فراہمی و سرخس ہے

صبر و تقویٰ اور اللہ تعالیٰ پر ایمان و توکل مسلمانوں کی اصل اور ناقابل تسخیر طاقت ہے۔ اس کے ساتھ یہ بھی ضروری ہے کہ ہر زمانہ اور ہر مقام کے مناسب اسلحہ اور سامان جنگ جمع کیا جائے۔ قرآن کریم کا ارشاد ہے:-

وَأَعِدُّوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تُرْهِبُونَ بِهِ عَدُوَّ اللَّهِ وَعَدُوَّكُمْ

اور تیار کرو تم دشمن کے لیے جتنا بھی تم کر سکو سامان جنگ اور سدرھے ہوئے گھوڑے تاکہ دھاک پڑ جائے اللہ کے دشمنوں اور تمہارے دشمنوں پر۔ (سورہ انفال آیت ۶۰)

رسول اکرم صلی اللہ علیہ وسلم نے ہمیشہ جنگی مشقوں کا اہتمام فرمایا۔ اس زمانے میں جنگ کے جو ہتھیار تھے ان کو جمع کرنے کی ہدایتیں فرمائیں، جہاد کے لیے گھوڑے، اونٹ، زورہ، بکتر وغیرہ جمع فرمائے، تیراندازی اور نشانہ بازی کی مشق کے لیے ہدایت فرمائی۔

سامان جنگ کی صنعت سیکھنا

امام ابن کثیرؒ نے اپنی تاریخی کتاب "البدایہ والنہایہ" میں غزوہ حنین کے تحت نقل کیا ہے کہ رسول کریم صلی اللہ علیہ وسلم کے دو صحابی حضرت عروہ بن مسعود اور غیلان بن اسلم اس جہاد میں آنحضرت صلی اللہ علیہ وسلم کے ساتھ اس لیے شرکت نہیں کر سکے کہ وہ بعض جنگی اسلحہ اور ساز و سامان کی صنعت سیکھنے کے لیے دمشق کے مشہور صنعتی شہر "جرش" میں اس لیے گئے ہوئے تھے کہ وہاں "دبابة" اور "ضبور" کی وہ جنگی گاڑیاں بنائی جاتی تھیں جن سے اس وقت آج کل کے ٹینکوں جیسا کام لیا جاتا تھا۔ اسی طرح مخفی کا وہ آلہ جس سے بھاری بھاری پتھر قلعوں پر پھینک کر قلعہ شکن توپوں کا کام لیا جاتا تھا۔ اس کی صنعت بھی وہاں تھی۔ یہ صنعتیں سیکھنے کے لیے ان بزرگوں نے ملک شام کا سفر اختیار کیا تھا۔

اس واقعہ سے یہ بھی ثابت ہوا کہ مسلمانوں کے لیے ضروری ہے کہ اپنے ملک کو جنگی اسلحہ اور سامان کے لیے خود کفیل بنائیں، دوسروں کے محتاج نہ رہیں۔ ورنہ یہ بھی ممکن تھا کہ یہ جنگی گاڑیاں اور مخفیین وہاں سے خرید کر درآمد کر لی جاتیں۔ مگر رسول کریم صلی اللہ علیہ وسلم اور صحابہ کرامؓ نے اس

پر اکتفا نہیں فرمایا۔ بلکہ خود اپنے یہاں ان کے تیار کرنے کی تدبیر اختیار کر لی۔ ہمارا فرض ہے کہ ہم اس پر پورا غور کریں کہ رسول کریم صلی اللہ علیہ وسلم کو وہ روحانی اور ربانی طاقت اور نصرت حاصل تھی جس کے ہوتے ہوئے مادی سامان کی چنداں ضرورت نہیں تھی مگر پھر بھی آپؐ نے اس کا اسی قدر اہتمام فرمایا۔ تو ہم جیسے گنہگار ضعیف الایمان لوگوں کو اس کی ضرورت کس قدر زیادہ ہے کہ موجودہ زمانہ میں جنگ کے لیے جس طرح کے اسلحہ اور آلات و سامان کی ضرورت ہے ان میں کسی سے پیچھے نہ رہیں اور اس کوشش میں لگ جائیں کہ قریب سے قریب مدت میں ان چیزوں کے لیے اپنے ملک کو خود کفیل بنا سکیں۔

رباط یعنی اسلامی سرحدات کی حفاظت

جہاد ہی کی مہمات میں سے ایک کام اسلامی سرحدات کو دشمن کی مینار سے محفوظ رکھنے کا ہے جس کو قرآن و حدیث کی اصطلاح میں "رباط" کہا جاتا ہے اور جہاد کی طرح اس کے بھی بڑے فضائل قرآن و حدیث میں مذکور ہیں۔ صحابہؓ کی ایک جماعت نے اسی کام کو دوسرے کاموں پر ترجیح دے کر اسلامی سرحدات پر قیام اختیار فرمایا تھا۔ آج کل یہ فرائض ہماری رینجرز پولیس انجام دیتی ہے۔ اگر نیت میں اخلاص اور اسلامی ملک کی حفاظت کا جذبہ ہو تو تنخواہ لینے کے باوجود بھی یہ رباط کی حفاظت کے ثواب کے مستحق ہوں گے۔

صحیح مسلم کی ایک حدیث میں آنحضرت صلی اللہ علیہ وسلم کا ارشاد ہے کہ ایک دن اللہ کی راہ میں رباط کی خدمت انجام دینا ایک مہینہ کے مسلسل روزے اور شب بیدار سے افضل ہے اور اگر اس حالت میں اس کا انتقال ہو گیا تو جو نیک عمل میرا کرتا وہ مسلسل اس کے نامہ اعمال میں مرنے کے بعد بھی لکھے جاتے ہیں اور قبر کے سوال و جواب اور عذاب سے محفوظ رہے گا۔ طبرانی کی روایت میں یہ بھی ہے کہ "یہ شخص قیامت کے روز شہیدوں کے ساتھ اٹھایا جائے گا اور قیامت کے ہولناک حالات میں بھی اس کو اطمینان ہوگا" (فتح القدیر)

"رباط" کا مفہوم

اسلامی سرحدات کی حفاظت ہے اور ظاہر ہے کہ یہ کام انہی مقامات پر ہو سکتا ہے جو اسلامی ملک کی آخری حدود پر واقع ہیں۔ لیکن اس زمانہ کی فضائی جنگ نے اس معاملہ میں ایک نئے باب کا اضافہ کر دیا ہے کیونکہ چھاتہ بردار فوج ہر جگہ اتر سکتی ہے، بمبار طیاروں

سے ہر جگہ بم گراتے جاسکتے ہیں۔ اس لیے یہی مقامات پر بھی دشمن کی ایسی یورش کا خطرہ ہو ان کے حفاظتی انتظامات بھی اسی رباط کے حکم میں داخل ہوں گے۔ قدیم فقہاء نے بھی رباط کے معاملہ میں یہ فرمایا ہے کہ جس بستی پر ایک مرتبہ دشمن حملہ کر دے اس کی حفاظت ۴۰ سال تک رباط کے حکم میں داخل ہے (فتح القدیر ص ۱۲۷)

یہ ایسا جہاد ہے۔ جس میں ہر شہری اپنے گھر میں بیٹھا ہوا بھی رباط کا ثواب لے سکتا ہے۔ بشرطیکہ اخلاص کے ساتھ اپنے شہر اور شہریوں کی حفاظت کا جذبہ رکھتا ہو اور مقدور بھر اس میں کوشش کرے۔

بلیک آؤٹ بھی رباط کے حکم میں ہے

ایسے خطرات کے وقت جن بستیوں میں حکومت کی طرف سے اندھیرا جاری رکھنے کی ہدایت جاری ہوں۔ ان کی تعمیل بھی انہی حفاظتی انتظامات کے تحت رباط کے حکم میں داخل ہو کر انشاء اللہ اس ثواب عظیم کا موجب ہوگی۔ مسلمان اس سے تنگ دل نہ ہوں بلکہ مفت کا ثواب رباط حاصل کرنے پر خوش ہوں۔ اور شکر ادا کریں۔

عہد رسالت میں بلیک آؤٹ کی ایک نظر

جنگی حالات اور ان کے تقاضے ہر زمانہ اور ہر ملک میں جدا ہوتے ہیں۔ ملک کے بمبر اور ارباب حکومت جس چیز کو شہری دفاع کے لیے ضروری قرار دیں اس کی تعمیل شرعی حیثیت سے بھی ضروری ہو جاتی ہے۔ خواہ اس میں جہیز کا ثبوت قرآن اولیٰ کی روایات میں ہو یا نہ ہو۔ کیونکہ بنیادی مسئلہ مباحات میں اطاعت امیر کا ہے۔ اس کا ثبوت قرآن و حدیث میں وضاحت کے ساتھ موجود ہے، وہی ان تمام جائز کاموں میں تعمیل حکم کی اصل علت ہے۔ لیکن کوئی خاص کام اگر سرور کائنات صلی اللہ علیہ وسلم اور صحابہ کرام رضوان اللہ علیہم اجمعین سے بھی منقول ہو تو اس کا جھوٹ شروع ہونا اور مبارک عمل ہونا ظاہر ہے۔

جہادی اثنی عشرہؓ میں جہاد کے لیے ایک لشکر مدینہ طیبہ سے دس میل کے فاصلے پر مخم و جذام کے قبائل کے مقابلہ کے لیے بھیجا گیا تھا جس کے امیر حضرت عمرو بن العاص تھے۔ اس غزوہ میں دشمن کے سپاہیوں نے پوری فوج کو حلقہ زنجیر میں جکڑ رکھا تھا تاکہ کوئی بھاگ نہ سکے۔ اسی لیے یہ غزوہ "ذات السلاسل" کے نام سے موسوم ہے۔ امیر لشکر نے اپنی فوج کو یہ حکم دیا کہ لشکر گاہ میں تین روز تک رات کے وقت کسی طرح کی روشنی نہ کریں اور نہ ہی آگ جلا لیں۔ تین دن کے بعد دشمن میدان سے بھاگ کھڑا ہوا جھلکے ہوئے صحابہ کرامؓ نے جو لشکر میں موجود تھے تعاقب کرنا چاہا۔ مگر امیر لشکر حضرت عمرو بن العاص نے تعاقب سے بھی منع فرما دیا۔ لشکر کے جانباڑوں کو روشنی بند

کرنے کے حکم ہی سے ناگواری تھی کہ تقاب نہ کہنے کا حکم اور بھی ناگوار گزرا۔ مگر اطاعتِ امیر کی بنا پر تعمیل لازمی تھی۔ اس لیے ان دونوں احکامات کی بلاچون درجہ باندی کی گئی۔ البتہ جب لشکرِ مدینہ طیبہ واپس پہنچا تو آپ سے شکایت کی گئی۔ آپ نے حضرت عمرؓ بن العاص کو بلا کر درجہ دریافت فرمائی۔ حضرت عمرؓ بن العاص نے عرض کیا یا رسول اللہ! میرے لشکر کی تعداد دشمن کے مقابلہ میں تھوڑی تھی اس لیے میں نے رات کو روشنی کرنے سے منع کیا کہ سب ادا دشمن ان کی قلتِ تعداد کا اندازہ لگا کر شیر نہ ہو جائے اور اس کا حوصلہ نہ بڑھ جائے اور تقاب کرنے سے بھی اسی لیے روکا کہ ان کی کم تعداد دشمن کے سامنے آ جائے گی۔ تو کہیں وہ لوٹ کر ان پر حملہ نہ کر دے۔ آپ نے ان کی ان جنگی تدابیر کو پسند فرما کر اس پر اللہ تعالیٰ کا شکر یہ ادا کیا۔

(جمع الفضل ج ۲ ص ۲ بحوالہ جہاد)

نصرتِ حق کی توقع

اگر دین اسلام کی حمایت و نصرت یعنی اعلان کلمۃ اللہ کی نیت سے جہاد ہوگا تو اللہ تعالیٰ کی نصرت امداد ضرور حاصل ہوگی۔ اللہ تعالیٰ کا ارشاد ہے:

”اِنْ تَقُومُوا لِلّٰهِ يَنْصُرْكُمْ وَيُخْرِجْ اَثْرَكُمْ“

(اگر تم اللہ تعالیٰ کے دین کے امداد کرو گے تو اللہ تعالیٰ تمہاری امداد فرمائیں گے اور تمہیں ثابت قدم رکھیں گے۔ سورہ محمد)

ہمارے بہادر فوجیوں کو اللہ تعالیٰ کی امداد پر پورا پورا اعتماد و بھروسہ ہونا چاہیے۔ اور دورانِ جنگ بھی نصرتِ الہی نازل ہونے کی دعا کرنا چاہیے سورہ انفال میں کثرتِ ذکر کی تاکید فرمائی گئی ہے اور دعا بھی ذکر میں داخل ہے:-

”يَا أَيُّهَا الَّذِينَ آمَنُوا إِذَا لَقِيتُمْ فِئَةً فَاثْبُتُوا وَاذْكُرُوا اللّٰهَ كَثِيرًا لَّعَلَّكُمْ تُفْلِحُونَ“

(آیت ۲۵)

”اے ایمان والو! جب بھڑو کسی فوج سے تو ثابت قدم رہو، اور اللہ کو بہت یاد کرو۔ تاکہ تم راہ پاؤ۔“ (ترجمہ حضرت شیخ الحداد) مولانا شبیر احمد عثمانی نے اس کی تفسیر میں لکھتے ہیں:

”اس میں ذکر میں نماز، دعا، تکبیر اور قسم کا ذکر اللہ شامل ہے۔ ذکر اللہ کی تاثیر یہ ہے کہ ذاکر کا دل مضبوط اور مطمئن ہوتا ہے جس کی جہاد میں سب سے زیادہ ضرورت ہوتی ہے صحابہ رضوان اللہ علیہم اجمعین کا سب سے بڑا ہتھیار یہی تھا۔“ (ص ۳۱)

سورہ رعد میں ہے:-

”الَّذِينَ آمَنُوا وَ تَطْمَئِنُّ قُلُوبُهُمْ بِذِكْرِ اللّٰهِ اَلاَ بِذِكْرِ اللّٰهِ تَطْمَئِنُّ الْقُلُوبُ“ (آیت ۲۸)

”وہ لوگ جو ایمان لائے اور چہین پاتے ہیں

ان کے دل اللہ کی یاد سے، یاد رکھو! اللہ کی یاد ہی سے چہین پاتے ہیں دل۔“

اس آیت میں یہ بتایا گیا ہے کہ مومنوں کے دل ہر طرف سے لوٹ کر ایک خدا کی طرف جمع جاتا ہے اور ذکر اللہ کا نور ان کے دلوں سے ہر طرح کی دنیوی وحشت اور گھبراہٹ کو دور کر دیتا ہے۔

جنگ کے نعرے

قرآن و حدیث کے مطالعہ سے معلوم ہوتا ہے کہ دورانِ جنگ تا بہ امکان اللہ تعالیٰ کا ذکر کثرت سے کرنا چاہیے۔ یہ دل سے بھی ہو سکتا ہے اور زبان سے بھی۔ ضرورت پڑنے پر ”نعرہ تکبیر“ یا ”لا الہ الا اللہ“ کا نعرہ لگانا یا کوئی آیت یاد دعا پڑھنا سب اللہ تعالیٰ کے ذکر میں داخل اور باعثِ اجر ہونے کے ساتھ نصرتِ الہی کو قریب کرنے والے ہیں۔ لیکن اللہ تعالیٰ کے سوا کسی دوسرے کے نام کا نعرہ لگانا یا امداد کے لیے پکارنا مثلاً ”یا علی مدد“ یا ”یا پیر بھیج“ یا اس قسم کے دوسرے نعرے لگانا شرک اور گناہ ہے۔ یہی نہیں بلکہ اس سے دنیا میں نقصان کا اندیشہ ہے۔ اسی طرح اللہ تعالیٰ کے علاوہ کسی دوسرے سے دعا کرنا بھی شرک اور گناہِ عظیم ہے۔

فتحِ مومنوں کی ہوگی

قرآن پاک میں ہے:-

”وَلَا تَهِنُوا وَلَا تَحْزَنُوا وَاَنْتُمْ اَكْبَرُونَ اِنْ كُنْتُمْ مُّؤْمِنِينَ“

”گم نہ ہو اور نہ پژمردہ ہو۔ تمہیں سربلند ہوگے اگر تم مومن ہو۔“

اس آیت سے معلوم ہوا کہ اہل ایمان ہی سربلند ہوں گے، وہی غلبہ پائیں گے۔ اگر کہیں مسلمان شکست کھاتے ہیں یا انہیں ہزیمت کا سامنا کرنا پڑتا ہے تو اس کی وجہ صرف یہ ہے کہ مسلمانوں کے ایمان میں فرق آگیا ہے۔ اللہ کی بات میں قطعاً کوئی فرق نہیں آسکتا۔ (لَا يَنْبَغِي لِكُلْمَةِ اللّٰهِ)

غزائی اور شہید

وہ خوش نصیب بندے جو محض اللہ کی رضا کے لیے اپنی جانیں بھیلیوں پر رکھ کر میدانِ جنگ میں گود جاتے ہیں اور منہایت دلیری سے لڑتے ہوئے کام آجاتے ہیں یا بچ جاتے ہیں۔ شریعت کی خاص اصطلاح میں کام آنے والوں کو ”شہید“ اور بنیریت واپس آنے والوں کو ”غازی“ کہا جاتا ہے۔

شہادتِ جہاد بالذات نفس کا انتہائی جذبہ کمال ہے۔ ایسے جاں نثار اور جانناز بندے کا انعام یہ ہے کہ اس نے اپنی جس عزیز ترین متاع کو اللہ پاک کی راہ میں قربان کیا وہ ہمیشہ کے لیے اُسے بخش دی جائے یعنی فانی زندگی کے بدلہ اس کو ”ابدی زندگی“ عطا

کر دی جائے۔ قرآن کریم کی صرف دو آیتیں اس سلسلہ میں پڑھ لیجئے:-

”وَلَا تَقُولُوا لِمَنْ يُقْتَلُ فِي سَبِيلِ اللّٰهِ اَمْوَاتٌ بَلْ اَحْيَاءٌ وَلٰكِنْ لَا تَشْعُرُونَ“

(رقبہ - ۱۹ آیت)

”اور جو خدا کی راہ میں مارے گئے انہیں مردہ نہ کہو بلکہ وہ زندہ ہیں لیکن تمہیں (اس زندگی کا یہاں) شعور نہیں۔“

سورہ آل عمران (ع ۱۴) میں فرمایا گیا ہے:-

”وَلَا تَحْسِبَنَّ الَّذِينَ قَتَلُوا فِي سَبِيلِ اللّٰهِ اَمْوَاتًا بَلْ اَحْيَاءٌ عِنْدَ رَبِّهِمْ يُرْزَقُونَ“

”اور جو خدا کی راہ میں مارے گئے ہیں ان کو مردہ نہ کہو بلکہ وہ زندہ ہیں۔ اپنے پروردگار کے پاس ان کو روزی دی جا رہی ہے۔ خدا نے ان کو اپنی جو مہربانی عطا کی ہے اس پر وہ خوش ہیں۔“

خود فرمائیے پہلی آیت میں یہ تعلیم دی گئی ہے کہ اپنی زبان سے انہیں مردہ نہ کہو۔ اسی لیے ”وَلَا تَقُولُوا“ کے الفاظ استعمال کیے گئے ہیں۔ قول کا تعلق چونکہ زبان کے ساتھ ہوتا ہے اس لیے مومنوں کو یہ تاکید فرمادی گئی کہ اپنی زبانوں سے شہیدوں کو مردہ نہ کہو۔ اب اس بات کا احتمال ہو سکتا تھا کہ گویا ان سے ”مردہ“ نہ کہیں لیکن دل میں خیال پیدا ہو کہ مردہ ہیں۔ ایسا خیال پیدا ہو سکتا تھا، گمان ہو سکتا تھا اور گویا ان سے اظہار نہ ہو، دل میں بات آسکتی تھی۔ اللہ پاک نے اس گمان کے لیے بھی کوئی گنجائش نہیں چھوڑی۔ اور سورہ آل عمران کی مذکورہ بالا آیت میں تصریح فرما دی کہ اللہ کے راستہ میں مارے جانے والوں کو مردہ گمان نہ کرو بلکہ وہ زندہ ہیں۔ یہ عشق و محبت کی راہ کے شہید اور زندہ جاوید ہیں۔

ہرگز نیرد آنکہ دلش زندہ شد بعشق

ثبت است بر جسدِ یدہ عالم دوام

بخاری و مسلم کی روایت کے مطابق قیامت کے دن اپنے اسی غنی لنگوں پہراہن میں اٹھیں گے۔ ان کے جسموں سے خون بہہ رہا ہوگا وہ صورت میں تو خون ہوگا مگر خوشبو اس کی مشک جیسی ہوگی۔ اور یوں نہ ہو، پیچ کہاے کسی کہنے والے سے

زندہ ہو جاتے ہیں جو مرتے ہیں حق کے نام پر

اللہ اللہ موت کو کس نے سبھا کر دیا!



قسط نمبر ۱۲

ایک جائزہ

میوات میں تبلیغ اسلام

تبلیغی جماعت نے یہ فریضہ کس طرح انجام دیا

ایک حیات انگیز الفت لابی کا نامہ — مؤید: مولانا سید ابوالحسن علی ندوی

ایک عملی مثال

میوات اس طرز تعلیم اور اصلاح و تربیت کی ایک کامیاب تجربہ گاہ ہے۔ یہ علاقہ دہلی کے جنوب میں انگریزی رقبہ اور متعدد ہندو ریاستوں کے حدود کے اندر پھیلا ہوا ہے۔ مسلمانوں کی تعداد کا اندازہ کم از کم ۳۰ لاکھ ہے۔ خدا جانے اسلامی تاریخ کے کس عہد میں اس راجپوت ہندو قوم نے اسلام قبول کیا لیکن دارالسلطنت سے اس قرب کے باوجود بے توجہی اور کس مہر کی عالم میں پڑی رہی، بے تربیتی اور جہالت کی وجہ سے غارت گری کثرت خون اور رہزنی اس کے قوی خصائص میں شامل ہو گئی اور اس کا شمار ہندوؤں کی جرائم پیشہ اقوام میں ہونے لگا۔ مسلمانوں کی بے توجہی سے یہ بہادر، مہمان نواز، شریف اور باحیثیت قوم ضائع ہو رہی تھی اور اس کے یہ عربی خصائص بے محل صرف ہو رہے تھے۔ تبلیغ اور دینی تعلیم کے فقدان کی وجہ سے اس کو رنہ رنہ اسلام سے صرف اتنا تعلق رہ گیا تھا کہ اس کو ابھی اپنے مسلمان ہونے کا اقرار تھا۔ نام تک غیر مسلمانوں کے سے تھے۔ مشرکانہ عقائد و اعمال اور ہندوانہ رسوم و عادات زندگی کا جز بن گئے تھے۔ ہر ہر قبیلہ کا ایک روحانی محافظ و نگراں تھا جسے کھیر دیوت (الہ

لہ یہ تحریر اس وقت کی ہے جب اس قسم کی تقسیم حدود جاری تھی۔ (م، ث)

القبیلہ) کہتے تھے۔ ضروریات دین سے واقف کوسوں تک ڈھونڈنے سے نہیں ملتا تھا، کلمہ کے لفظ تک سے نا آشنا اور نماز کی شکل تک سے بیگانہ ہو گئے تھے۔

اس قوم کی تعلیم و تربیت اور اس وسیع اور پسندہ رقبہ میں عمومی انقلاب حال کا کیا ذریعہ تھا؟ پہلا خیال یہی ہو گا کہ دینی مکاتب اور مدارس قائم کئے جائیں لیکن فرض کیجئے کہ اتنے بڑے کام کے لیے وہ عظیم الشان سرمایہ فراہم ہو جائے جو اس تاریک اور عزیز خطہ میں اتنی بڑی تعداد میں مدارس اور مکاتب قائم کرنے اور قائم رکھنے کے لئے ضروری ہے۔ تو کیا مدارس و مکاتب ایک ایسی قوم میں اسلامی انقلاب پیدا کر سکتے تھے جس کو اپنے مشاغل زراعت و تجارت سے اتنی فرصت نہیں تھی کہ وہ تعلیم حاصل کرے اور نہ اس کو علم کی اتنی قدر اور طلب تھی کہ وہ اپنے بچوں کو ضروری کاموں سے چھڑا کر مدرسوں میں تعلیم دلائے اور اگر یہ سب ہو بھی جائے تو اس ذریعہ سے اس قوم میں کتنی مدت میں اصلاح و انقلاب کی امید کی جا سکتی ہے؟

نیا تجربہ

اس کا تجربہ بھی کیا گیا، میوات میں مکاتب و مدارس قائم کئے گئے مگر ادل تو خود ان کے فارغ شدہ طلبہ اسلامی سیرت و اخلاق کے نمونہ نہ تھے اور ان سے اسلامی انقلاب

و تغیر کے بارہ میں کوئی حوصلہ افزائی نہ ہوتی تھی۔ ثانیاً وہ اس تاریک غیر دینی ماحول میں جا کر ایسے کھوٹے جاتے تھے کہ ان کا کوئی نشان نہیں ملتا تھا، جہالت و غفلت کے اس خاموش سمندر میں چند افراد کا پڑھ لکھ جانا کیا حرکت پیدا کر سکتا تھا، فضا کی تبدیلی اور عمومی احساس اور دین کی عزت و احترام کے بغیر چند انفرادی تغیرات کچھ مرثہ اور مفید ثابت نہیں ہوتے۔

اس وقت اس قوم کی اصلاح و انقلاب کا وہی طریقہ اختیار کیا گیا جو ابتداء اسلام میں اختیار کیا گیا تھا یعنی اس قوم میں باہر سے کوئی کوشش کرنے کے بجائے اس قوم میں سے کام لیا گیا اور محدود کتابی و درسی تعلیم کے بجائے اس قوم میں جاری کیا گیا۔ ان کو اپنے مسلمان ہونے کا اقرار تھا اسی اقرار سے فائدہ اٹھایا گیا۔ ان کو بتایا گیا کہ دین سیکھنے کی ضرورت ہے اور زندگی کی ہر ضرورت سے بڑھ کر ضرورت ہے۔ اور دین اس کے بغیر نہیں آسکتا کہ وہ اس کے طالب بنیں، اپنے مشاغل زندگی سے وقت نکالیں اور جہاں دین اور علم دین ہے وہاں ایک معتدبہ زمانہ کے لیے جماعتیں بنا کر جائیں اور صحبت و رفاقت، خدمت اور جدوجہد سے دین کا علم حاصل کریں۔ اس حقیقت کا ادراک کر لیا گیا کہ اپنے آبائی ماحول اور اپنے دائمی مشاغل میں یہ کوئی نیا تغیر اور ترقی نہیں کر سکتے اور اس کی توقع بے جا ہے۔ اس لیے ان کو عارضی طور پر ماحول اور ان مشاغل سے دور رہ کر ایک مقصد کے لیے سرگرداں بنا دیا گیا۔ ان کے لیے ضروری قرار دیا گیا کہ وہ ہر ہفتہ کچھ وقت کے لیے اپنے ماحول میں ضروریات دین (کلمہ نماز) کی تبلیغ کریں اور باقاعدہ جماعت بنا کر ایک امیر اور ایک نظام کی ماتحتی میں اپنی جگہ اور قرب و جوار میں گشت کریں اس کا نتیجہ یہ ہوا کہ اس تبلیغ میں خود

ان کی تربیت اور دینی پختگی ہوئی اور اس پورے ملک میں نہایت سہولت کے ساتھ کلمہ اور نماز کی تبلیغ ہو گئی کہ برسہا برس میں بڑے سے بڑے تبلیغی عمل سے ممکن نہ تھی۔ دوسرا مطالبہ یہ تھا کہ وہ کم سے کم چار مہینے کے لیے دین سیکھنے کو اپنے گھر سے نکلیں اور ان مرکزوں میں جا میں جہاں دین اور علم دین ان کے یہاں سے زیادہ ہے۔ اس وقت کو کام میں لانے کے لیے ان کے لیے تعلیم و تعلیم کا ایک نظام بنا دیا گیا۔ وہ ایک خاص وقت میں تبلیغ کے لیے بھی نکلتے ہیں اور جتنا جانتے ہیں دوسروں کو بتاتے ہیں۔ اس میں بھی فائدہ اس سے ناٹا ہے جو اپنے ماحول میں تبلیغ کرنے کا ہے، ان کے ذریعہ سے کلمہ اور نماز کی بڑے پیمانہ پر اشاعت ہوتی ہے۔ ان کے اتنے دور سے آنے کی وجہ سے عام شہری اور دیہاتی مسلمانوں میں دین کا احساس اور اس کی اہمیت پیدا ہوتی ہے کہ دین ایسی چیز ہے کہ اس کے سیکھنے کے لیے یہ اللہ کے بندے اتنی دور دراز سے تکلیفیں اٹھا کر آتے ہیں ان کو اپنے نقائص اور دین سے جہالت و غفلت کا بھی احساس ہوتا ہے اور یہ خود ان کی پختگی اور تربیت کا سامان ہے اور اس تبلیغی محدود وقت کے علاوہ ان کے لیے تعلیم کا پورا نظام ہونا ہے ہر جماعت میں ایک معلم یا متعدد معلم ہوتے ہیں جو ان کو قرآن مجید پڑھاتے ہیں۔ نماز کے

ارکان و مسائل بتاتے ہیں۔ قرآن مجید کے الفاظ و حروف کے ادا کرنے کے لیے مخارج کی صحت کراتے ہیں۔ صحابہ کرامؓ کے ایمان افروز اور سبق آموز واقعات و حالات کتابوں سے پڑھ کر سُناتے ہیں اور اس سے ان میں اسلامی جذبات کی پرورش ہوتی ہے۔ اس ایک سفر کا وہ اثر ہوتا ہے جو اپنے ماحول میں برسہا برس کی کوشش اور مدارس اور خانقاہوں کے مہینوں کے قیام میں نہیں ہوتا۔ چنانچہ جو لوگ اس سفر سے واپس آتے ہیں وہ عملی اور اخلاقی حالت اور

اپنے جذبات میں بالکل ممتاز ہوتے ہیں ان کو جو اسلامی تربیت اور تہذیب حاصل ہوتی ہے وہ بعض اوقات دینی مرکزوں میں رہنے والوں میں نظر نہیں آتی۔ جس مقصد کے لیے وہ گھربار اور مشاغل چھوڑتے ہیں۔ وہ ہر وقت ان کے پیش نظر اور ان کے قلب و ذہن پر طاری رہتا ہے اس لیے اس تھوڑی مدت میں وہ کچھ حاصل کر لیتے ہیں جو اطمینان کے ساتھ برسوں میں حاصل نہیں ہوتا۔ تربیت یافتہ لوگوں کی رفاقت اہل دین و اہل علم اصحاب کی خدمت میں

(باقی صفحہ ۱۸ پر)

اجرو فضیلت

فریضہ حج

ذیابہ حج (منفق علیہ)

عائشہ صدیقہؓ سے روایت ہے کہ میں نے نبی صلی اللہ علیہ وسلم سے سوال کیا کہ یا رسول اللہ صلی اللہ علیہ وسلم کیا ہم عورتوں پر بھی جہاد فرض ہے؟ فرمایا: ہاں الیہا جہاد جس میں لڑنا نہیں پڑتا یعنی حج و عمرہ،

ابو ہریرہؓ سے مروی ہے کہ حضور صلی اللہ علیہ وسلم نے ارشاد فرمایا کہ حج اور عمرہ کرنے والے اللہ کے یہاں ہیں اگر اس سے دعائیں مانگیں تو اللہ ان کی دعائیں قبول کرتا ہے اور اگر اس سے بخشش مانگیں تو ان کو بخش دیتا ہے۔ (ابن ماجہ)

ابن عمرؓ سے مروی ہے کہ حضور صلی اللہ علیہ وسلم نے فرمایا کہ جب تم حاجی سے ملو تو اس کو سلام کرو اور اس سے مصافحہ کرو۔ اور اس سے کہو کہ وہ تمہارے لیے بخشش کی دعا مانگے۔ اپنے گھر میں داخل ہونے سے قبل اس لیے کہ وہ بخشش دیا گیا ہے۔ (رداء الدارمی)

ابو ہریرہؓ سے مروی ہے کہ نبی صلی اللہ علیہ وسلم نے ارشاد فرمایا کہ جو شخص حج یا عمرہ کے لیے نکلا اور پھر راہ میں جان دے دی تو اس کے لیے غازی حاجی اور عمرہ کرنے کا ثواب ملتا ہے۔ (بیہقی)

ام سلمہؓ سے مروی ہے کہ میں نے جناب رسول اللہ صلی اللہ علیہ وسلم کو فرماتے ہوئے سنا کہ جو شخص حج اور عمرہ کا احرام مسجد اقصیٰ سے مسجد حرام تک باندھے اس کے اگے اور پیچھے سب گناہ بخش دیئے جاتے ہیں۔ یا اس کے لیے بہشت واجب ہو جاتی ہے اس لیے کہ اس حرام سے اور کوئی احرام افضل نہیں کہ اس نے افضل جگہ سے افضل جگہ کی طرف احرام باندھا۔ (مشکوٰۃ)

علی المرتضیٰ رضی اللہ عنہ سے مروی ہے کہ حضور اکرم صلی اللہ علیہ وسلم نے ارشاد فرمایا کہ جو شخص سفر خرچ کا مالک ہو جو اسے خانہ کعبہ تک پہنچائے اور وہ حج نہ کرے تو اس بات کے کہنے میں کوئی باک نہیں کہ وہ شخص یہودی ہو کر مرے یا نصرانی۔ (رداء الدارمی)

ابو اسامہؓ سے روایت ہے کہ حضور صلی اللہ علیہ وسلم نے ارشاد فرمایا کہ جس شخص کو حاجت ظاہر، ظالم بادشاہ یا بیمار یا نہ روکے اور وہ حج نہ کرے تو وہ خواہ یہودی ہو کر مرے یا نصرانی ہو کر (رداء الدارمی)

ابو ہریرہؓ سے مروی ہے کہ رسول اللہ صلی اللہ علیہ وسلم سے دریافت کیا گیا کہ کون سا عمل افضل ہے تو آپ نے فرمایا اللہ اور اس کے رسول صلی اللہ علیہ وسلم پر ایمان لانا۔ پھر پوچھا اس نے بعد کون سا! آپ نے فرمایا خدا کی راہ میں جہاد کرنا۔ پوچھا کیا پھر کون سا! آپ نے

حافظ نور محمد
انور

عشق اصحابِ نبیؐ

کہتے اصحابِ پیغمبرؐ کو ہیں انور جو بُرا

داورِ محشر سے رکھیں وہ نہ بخشش کی اُمید

حُبِ اصحابِ نبیؐ ہی تو ہے ایمان کی دلیل

عشقِ اصحابِ نبیؐ خلدِ بریں کی ہے کلید!

خادم کیتھلی، ملتان

بیت اللہ کے مسافر

رسالت (صلی اللہ علیہ وسلم) کے قطر سے مشام کائنات کو معطر و مغیر کیا ہے۔ ع
خوشادہ دور کو دیدار عام تھا اس کا
جب خوش نصیب مسلمان اس اشرف زمانہ کے
دیدارِ جمال سے شاد کام ہوتے تھے۔ اس کے تکلم
سامع نواز سے بہرہ یاب اور اس کے ارشاد ایمان ساز
سے سعادت اندوز ہوتے تھے۔ اس ماہ درخشاں
کے جلو میں ستاروں کی طرح اس نیر اعظم کے اطراف
میں شاعروں کی مانند۔ اللہ اللہ، کیا عالم ہو گا وہ بھی۔
صدیقؑ کی تجلّی صدق، فاروقؑ کا جلال ایمانی،
عثمانؑ کی جیلے کامل، علیؑ کا توج علم و عرفان،
ابوذرؑ کا فقر، سلمانؑ کا تقویٰ، انسؑ کی شفیقتی
اور وہ بلالؑ کی حیات افروز بکیر کے غلغلے فضاؤں
میں گونجتے رہتے تھے۔

اے مبارک ہستی! اے خوش نصیب اور سعادت مند
انسان! میری عقیدت بھری نگاہیں تیرے قدموں کو
چومنا چاہتی ہیں۔ میری ارادت مند روح تیری چمکتی ہوئی
پیشانی کے بوسے لینا چاہتی ہے۔ تیرے خدا کے مقدس
دربار کی طرف عازم ہے۔ وہ گھر جسے خلیل اللہؑ
نے بنایا۔ تیری خوش نصیب جبین اس گھر کے سنگ
آستان پر سجدہ عبودیت سے شرف یاب ہو گی۔ اور
پھر تیرا ذوق طلب تجھے دیدارِ حبیب میں لے جائے گا
تیری پتیلیاں گنبدِ حضرت کی سرسبز و شاداب حیات میں
نشاطِ سرمدی حاصل کریں گی۔ تاجدارِ رسالت صلی اللہ
علیہ وسلم کے قدس میں تجھے باریابی ہو گی۔ تیرے قلبے
روح اس نور کا مرکز ہوں گے جو میثرب کے مقدس دروں
سے پھوٹ رہا ہے۔ تیرا سینہ اس سکون و قرار کا گہوارہ
ہو گا جو دیوارِ حرم اور درِ کعبہ کے ذروں سے کوثر
رحمت بن کر بہہ رہا ہے۔

اے رہبر و کوئے حبیب! اپنے دل و نگاہ کے
جلوت کدوں کے تمام نقوش مشا دے۔ تاکہ ان میں
رسول خدا (صلی اللہ علیہ وسلم) کے انوار نبوت
کی شعا میں سمٹ آئیں اور یہ دل و نگاہ مشرق
آفتاب اور مطلع مانتاب بن جائیں۔ اپنی روح سے
خواہشاتِ نفس کی آلودگیوں کا بوجھ ہٹا دے تاکہ تیری
ہلکی چھلکی روح نور و سرور اور رحمت و برکت کی لطافتوں
سے فیض یاب ہو جائے۔ اپنی تمنائوں کو جھاڑ دے
تاکہ تجھے تہی دامن دیکھ کر رحمۃ للعالمین کی نگاہ فیضان
اپنی عنایات سے بہرہ نہ دے۔ اور جب توج سے
واپس ہو تو جہاں تیرے توشہ سفر اور سامان راہزور
میں کھجوریں اور آپ زرم ہو وہاں تیری نگاہوں
میں چمک، تیری پیشانی میں شعاع نور، تیرے دل میں
تقدس اور تیری روح میں ایمان و یقین کے تحفے بھی
ہوں۔ جنہیں یہاں پہنچ کر اپنے اعزہ و اقارب میں
تقسیم کرنا ہے۔ اسی طرح توجو عنایتوں اور رحمتوں
کے پھول اس گلستانِ سرمدی سے لائے گا۔ تمام دنیا
کے دامن ان سے مالا مال ہو جائیں گے۔

اے پیارے مسافر! بیت اللہ کی بستی عرفان و ہدایت
کی بستی ہے۔ وہاں کا ذرہ ذرہ کعبہ نور اور وہاں
کا گوشہ گوشہ قبلہِ ظہور ہے۔ ان ذروں رحمت حق
کے سوتے پھوٹتے ہیں اور ان گوشوں سے حق و صداقت
کے غنچے کھلتے ہیں۔ وہاں کا ایک ایک ستارہ منارِ ہدایت
ہے اور وہاں کی ایک ایک کرن ستونِ معرفت ہے۔
وہ سرزمین تاجدارِ دو عالم (صلی اللہ علیہ وسلم) کی
قدموں پر رہی ہے۔ وہاں کی ہر موزن ضیائے گیسوئے

اے اقبالِ مند مسافر! تیری چشم تصور ان تمام
تجلیاتِ ماضیہ کے شہود سے شرف یاب ہو گی۔
تیری آغوشِ روح میں یہ تمام ایمان افروز جلوے
سما جائیں گے اور تو اس زمینِ نارمان میں خود کو
اس کاروانِ حق و صداقت کا ایک راہرو محسوس
کرے گا۔ کاش! خدا کے رحمن و رحیم وہ عالم الغیب
وہ سمیع و بصیر وہ لب خاموش کی آواز سننے والا،
وہ لب ساکت کی زبان جاننے والا، ہم تشنگانِ شوق
اور ہم مشتاقانِ دیدارِ حرم کی دلِ متنازل لائے۔ اور
اے دیدارِ حبیب کے خوش نصیب مسافر! ہمیں بھی
تیری تقلید کا موقع ہاتھ آئے۔ جا! غزائے دست
شوق بن کر! موج ہوائے اضطراب بن کر! اشعار
آفتابِ محبت بن کر! خدا تیرا حافظ و ناصر ہو۔
اور عشقِ نبیؐ تیرا خضر اور پیشوا!
اے خوش نصیب مسافر! جب توج کی مقدس
رسومات ادا کرے گا اور پھر عازمِ مدینہ ہو کر دیدارِ
رسالت (صلی اللہ علیہ وسلم) میں حاضری دے گا
تو اس وقت تیری زبان پر بے ساختہ جاری ہو گا
تیری ذاتِ اقدس میں لایا ہے حاتم
دروہوں کے تحفے، سلاموں کی ڈالی

ع: ہوا ہے اسلام آج رسوا ہمارے اعمال کے بدولت

ہم کہاں کھڑے تھے اور کہاں آ پہنچے ہیں؟

شمس ضیاء، مظاہر

آپ میں سے شاید کچھ لوگ واقف ہوں کہ ہم ہی
میں سے کچھ لوگوں کی جماعت ایسی ہے جو آج بھی دین
کی خاطر گلی گلی اور کوچے کوچے ٹھوکیں کھاتی ہے، مصائب
اٹھاتی ہے اور کلمہ حق بلند کرتی ہے جسے عرف عام میں
تبلیغی جماعت کے نام سے یاد کیا جاتا ہے۔ اسی جماعت
کے بزرگوں میں سے ایک بزرگ نے سقوطِ ڈھاکہ کے
بعد خواب میں جناب سرورِ کونین (صلی اللہ علیہ وسلم)
کی زیارت کی۔ کیا دیکھتے ہیں کہ علماء کی ایک جماعت
ہے جو ذکر میں مشغول ہے۔ جناب حضورِ انور صلی اللہ
علیہ وسلم ان کے درمیان تشریف فرما ہیں۔ ایک بزرگ
اٹھتے ہیں اور سقوطِ ڈھاکہ کا واقعہ آپ کے گوش
گزارتے ہیں۔ آپ سن کر اشکبار ہو جاتے ہیں اور
فرماتے ہیں جاؤ میری امت سے کہہ دو کہ یہ سب ان
کے بُرے اعمال کی وجہ سے ہوا۔ انہوں نے میرے
دین کو رسوا کیا، انہوں نے میرے صحابہ کی توہین کی۔
اسلام کا مذاق اڑایا۔ یہ سب اس کی سزا ہے۔ انہیں
بتا دو کہ اگر اب بھی وہ راہِ راست پر نہ آئے اور
انہوں نے بُرے اعمال نہ چھوڑے تو بہت جلد ایک
بڑی تباہی ان پر آئے گی پھر اگر وہ توبہ کریں گے تو ان

آپ ابھی تک خوابِ سرگوش کے مزے لے رہے
ہیں۔ خدا کے لیے اب تو خوابِ غفلت سے بیدار
ہو جائیے اور دیدہ بینا سے اپنے گرد و پیش کا جائزہ
لیجئے، سوچئے کہ ہم کیا تھے، کیا ہو گئے؟ ہم کہاں کھڑے
تھے اور کہاں آ پہنچے؟ ہمارا قائد کس جانب رواں رہے؟
ہماری منزل کون سی ہے؟ اور ہمارا نصب العین کیا
ہے؟ ہم نے اس مختصر عرصہ میں کیا کھدیا ہے اور ہمیں
کیا حاصل ہوا ہے؟ آج ہماری پیشانیوں پر شکست
کا جو داغ لگ چکا ہے اسے کس طرح دھویا جاسکتا
ہے؟ خدا کے لیے سوچئے کہ ہم کس طرف جا رہے ہیں؟
کیا ابھی ہم نے کوئی سبق نہیں سیکھا۔ کیا سقوطِ ڈھاکہ
وہاں ہی خیر اہم واقعہ ہے جسے ہم نے روز و شب کی
مصرفیتوں یا فراغتوں میں بھلا دیا۔؟ آخر ہم اتنے بے ضمیر
کیوں ہو گئے ہیں؟ ہم اسلامی اقدار کو اتنی بے دردی سے
پامال کر رہے ہیں؟ آخر ہمارے دل و دماغ سے احساس
زبان کیوں مٹ گیا ہے؟ کیا یہ مسلم قوم کا سب سے
بڑا المیہ نہیں؟ آخر ہمارا دل خون کے آنسو کیوں نہیں
روتا؟ نہیں تو کیوں؟ کیا ہم نے محمد غوری کی طرح کوئی
عہد کیا ہے؟ نہیں تو کیوں؟

ہمارا قافلہ آخر کسے سمت چلا جا رہا ہے؟

کی تو بہ قبول نہ ہوگی، اگر رحم طلب کریں گے تو ان پر رحم نہ ہوگا۔

مقام غور ہے کہ یہ حضور اکرم (صلی اللہ علیہ وسلم) کے الفاظ ہیں۔ ان کی صداقت سے کون منکر ہو سکتا ہے مگر ہم اب بھی غفلت کا شکار ہیں۔ کیا ہم اس بات سے انکار کر سکتے ہیں کہ۔

ہو ابھی اسلام آج رسوا ہمارے اعمال کی بدولت کبھی نہیں ہم نے وہ کچھ کیا جو تاریخ میں کبھی نہیں ہوا تھا۔ ہمارے کردار ہمارے افعال نے پوری مسلم قوم کو سرنوٹوں کو دیا مگر ہمیں احساس ہی نہیں۔

ہم خود اپنی تباہی کی طرف بڑھ رہے ہیں اور جو قوم خود اپنی چتا تیار کرے اسے تباہی سے کون روک سکتا

ہے۔ میں جب بھی حضور نبی اکرم (صلی اللہ علیہ وسلم) کے الفاظ یاد کرتی ہوں، خوف سے روکنے کھڑے ہو جاتے ہیں کہ الہی! ہمارا انجام کیا ہوگا؟

میرے دل میں لا داسا اپنے لگتا ہے اور میرا دل چاہتا ہے کہ چیخ چیخ کر اس ملک کے بانیوں کو معذرت خدا کا یہ پیغام سنوں اور ان سے کہوں کہ خدا کے لیے اب صراطِ مستقیم پر آ جاؤ۔ اب بھی اگر اپنی جہیں نیاز اس رب لم یزل کے سامنے خم کر دو اور درود کو اس سے اپنے گناہوں کی معافی چاہو تو شاید قدرت ہمارے حالِ زار پر رحم فرمادے اور ہم معتبوب بندے پھر سرخرو ہو جائیں۔ تو بکا دروازہ ابھی کھلا ہوا ہے۔ شاعر مشرق نے شاید اسی دور کے لیے فرمایا تھا۔

و لے نا کامی مستاع کاروان جاتا رہا
کاروان کے دل سے احساسِ نیاں جاتا رہا
(فوائے وقت لاہور سہ ماہی ستمبر)

پیسے میں بخوشی قبول کیا جائے گا۔

(حافظ محمد صادق، گورونامہ پورہ لاہور)

مکرمی و محرمی ایڈیٹر صاحب!

السلام علیکم۔ خدام الدین میں اشتہارِ نظر سے گذرا جس میں لکھا ہے کہ کاغذ کی قیمت بڑھ گئی ہے۔ اس لیے یا تو خدام الدین کے صفحات کم کیے جائیں یا قیمت میں اضافہ کیا جائے۔

میں ستمبر سے خدام الدین کا خریدار ہوں۔ میری گزارش ہے کہ قیمت بڑھائی جائے صفحات کم نہ کیے جائیں۔ صفحات کم کرنے سے دین کی خدمت کا حق نہ ہوگی۔ بندہ حبیب خشک،

پوسٹ آفس سعد خان خشک بھالائی ریلوے اسٹیشن

بقیہ: سبھاش بوس کا مندر

لوگوں کا مرکز تھا۔ ان مجاہدوں کو ہم نے اس بات کے لیے آمادہ کر لیا تھا کہ وہ سبھاش کو کابل پہنچا دیں گے۔ اتنے میں ہند کے اخبارات میں یہ خبریں چھپ گئیں کہ سبھاش بوس کے راستے غائب ہو گئے ہیں۔ چنانچہ آئی۔ ڈی کی ساری سرگرمیاں برما کی طرف منتقل ہو گئیں۔ ان لوگوں کو آخر وقت تک یہ معلوم نہ ہو سکا کہ سبھاش کو ہم قبائلی علاقہ میں پہنچا چکے ہیں۔ چند روز بعد انہیں کابل پہنچا دیا گیا۔ وہاں سے وہ جرمن سفارت خانہ کے ذریعہ ترکی کے رستے برلن پہنچ گئے۔

سبھاش کی موت

حکیم صاحب نے بتایا۔ کچھ عرصہ بعد انگریز حکام کو اصل صورت حال کا علم ہوا تو انہوں نے گرفتاریاں شروع کر دیں اور مجھے بھی گرفتار کر لیا گیا۔ تین ماہ تک پوچھ گچھ کے لیے مجھے جراث میں رکھا گیا۔ پھر گورکھ پوری تھا نہ پشاور میں منتقل کر دیا گیا۔ اور اس کے بعد مجھے چار سال تک دیو لی کمپ میں نظر بند رکھا گیا۔

سوال: سبھاش بوس کی موت کیسے واقع ہوئی؟
جواب: میری معلومات کے مطابق جاپان کے حملہ کے بعد سبھاش بوس برلن سے برما پہنچے۔ اور انہوں نے آزاد ہند فوج کی بنیاد رکھی۔ پھر جب جاپان نے ہتھیار ڈال دیے تو ہونولولو کے جزائر سے پرواز کر کے ہی ان کے طیارے کو حادثہ پیش آ گیا اور وہ اس دبا سے رخصت ہو گئے۔

سوال: سبھاش نے ہند بھڑونے سے پہلے آپ کے ساتھ کتنا قیام کیا۔ اس عرصہ میں آپ نے ان کی شخصیت کے بارے میں کیا رائے قائم کی؟
جواب: سبھاش میرے ساتھ پانچ دن ٹھہرے اس عرصہ میں ان کے متعلق میری یہ رائے اور حکم ہو گئی۔ کہ سبھاش انتہائی وسیع الظرف انسان تھے۔ بعض بے یافرقہ دارانہ تنگ دلی نے انہیں چھو اتک نہیں تھا۔

(بشکریہ استقلال)

پرچہ کے بلند پایہ مصنفین کی خاطر بخوشی ۱۰ یا ۱۵ پیسے کی قربانی دے دیں گے۔

خدام الدین کا اپنا حلقہ ہے۔ اس کے قارئین وقتی نہیں کہ ۱۰ یا ۱۵ پیسے کے اضافہ کا اعلان پڑھ کر خدام الدین کی خریداری چھوڑ دیں۔ خدام الدین کے قارئین مستقل ہیں، وقتی تقاضے ان کی خریداری میں حائل نہیں ہو سکتے۔ اس لیے میری درخواست ہے کہ خدام الدین کے صفحات کم نہ کیے جائیں اور قیمت بے شک پچاس پیسے کر دی جائے۔

(فیوض الرحمن ایم۔ اے۔ ایڈٹ آباد ضلع ہزارہ)
مکرمی ایڈیٹر صاحب! السلام علیکم ورحمۃ اللہ وبرکاتہ
آپ نے خدام الدین کی قیمت میں اضافے کے متعلق قارئین کی رائے طلب کی ہے۔ بڑا اچھا طریق ہے۔ اللہ تعالیٰ قبول فرمائے۔ لیکن میرے نزدیک اس معاملہ میں رائے لینے کی ضرورت ہی نہ تھی۔ کون نہیں جانتا کہ ہر چیز پہلے سے گراں تر ہو رہی ہے۔ پھر کاغذ کا تو مسئلہ ہی ٹیڑھا ہو گیا۔ کاغذ، پرنٹنگ، دفتری اخراجات اور کتابت وغیرہ ہر چیز کی بہتری کے لیے بہتر رقم خرچ کرنا پڑتی ہے اور خدام الدین کا معیار تمام دینی جرائد میں ممتاز ہے۔ اس کے قارئین اپنے محبوب جریدہ کی مشکلات کا احساس کر کے بخوشی قیمت میں اضافہ قبول کریں گے۔ ہفتہ میں اپنے اور کسی خرچ میں کمی کر کے پندرہ پیسے اور خدام الدین کے لیے وہ رکھ ہی لیا کریں گے۔ اس حقیقت کا ہر کسی کو اعتراف ہے کہ اگر لیتھو پریس پر چھپ ہوا چاہیں پیسے کا ترجمان اسلام خریدا جاسکتا ہے، ورنہ ایک طبع شدہ خدام الدین ۳۵ پیسے کی بجائے پچاس

جناب ایڈیٹر صاحب خدام الدین لاہور
تسلیم و آداب! جناب عالی، آپ کا خدام الدین بڑے شوق کے ساتھ سندھ کے ضلع لاڑکانہ تحصیل دارہ میں پڑھتے ہیں۔ دو لحاظ سے۔ ایک تو دینی اور دوسری سچائی سے بھرپور رسالہ ہے دوسرا یہ کہ کم قیمت ہے۔ اس رسالے کی قیمت ۳۵ پیسے ہی رہنے دیجئے ایک یہ کہ بہت سے ایسے لوگ ہیں کہ اردو کم جانتے ہیں اور غریب بھی ہیں۔ ان کا خرید کرنا مشکل ہو جاتا ہے۔ صفحات کم کر دیں لیکن قیمت نہ بڑھائیں۔ عبدالحلیم بکھیلو متعلم ہائی سکول دارہ ضلع لاڑکانہ جناب ایڈیٹر صاحب!

گزارش یہ ہے کہ ہم بھی آپ کے رسالے خدام الدین کی خریداری ہیں۔ رسالے میں مواد نہایت اچھا ہوتا ہے۔ پڑھ کر بہت ہی خوش ہوتے ہیں۔ خدام الدین کی قیمت براہِ فہمائش ۳۵ پیسے رہنے دیجئے۔ باقی صفحات میں بلا شک کمی لائیں۔ خط کا زمانہ ہے۔ قیمتیں بڑھتی جا رہی ہیں۔ دل بیٹھنا جا رہا ہے۔ مہربانی فرما کہ صفحات میں کمی لائیں لیکن قیمت نہ بڑھائیں۔ والسلام

شیخ عبدالستار قاسم تحصیل دارہ ضلع لاڑکانہ۔ سندھ
مدیر مقرر! تجھ دسلا!

آپ نے خدام الدین کی قیمت میں اضافے یا صفحہ میں کمی کے بارے میں قارئین کی تجاویز طلب فرمائی ہیں۔ سو اس سلسلہ میں میری رائے یہ ہے کہ خدام الدین کے صفحات کم نہ کیے جائیں۔ قیمت میں اضافہ وقتی حالات کا تقاضا ہے۔ چار صفحات میں کئی دینی مضمون آ جاتے ہیں۔ میرا خیال ہے کہ قارئین خدام الدین اس

پانی پانی کر گئی مجھ کو قلمبند کی بی بات
تو جھکا جب نیسے کے گنگے زنی تیرا نہ من

معبود و مستعان صرف اللہ ہی ہے

تحریر: عبدالرحمن انصاری، شیخوپورہ

۱) اِيَّاكَ نَعْبُدُ وَ اِيَّاكَ نَسْتَعِيْنُ
اے خدا، تیری ہی ہم بندگی کرتے ہیں اور تجھ
ہی سے مدد چاہتے ہیں۔

اس آیت شریفہ سے معلوم ہوا کہ اس کی ذات پاک
کے سوا کسی سے حقیقت میں مدد مانگنی بالکل ناجائز ہے اس
الگ کسی مقبول بندہ کو محض واسطہ رحمت الہی اور غیر مستقل
سمجھ کر استعانت ظاہری اس سے کرے تو یہ جائز ہے۔
کیونکہ یہ استعانت درحقیقت حق تعالیٰ ہی سے استعانت ہے۔

۲) يَا أَيُّهَا النَّاسُ اعْبُدُوا رَبَّكُمُ الَّذِي
خَلَقَكُمْ وَالَّذِينَ مِنْ قَبْلِكُمْ
لَعَلَّكُمْ تَتَّقُونَ (پ ۱-۳۵)

اے لوگو بندگی کرو اپنے رب کی جس نے پیدا
کیا تم کو اور ان کو جو تم سے پہلے تھے تاکہ تم
پرہیزگار بن جاؤ۔ جس نے بنایا تمہارے
واسطے زمین کو چھوڑنا اور آسمان کو چھپت اور
اتارا آسمان سے پانی پھر نکلے اس سے پورے
تمہارے کھانے کے واسطے۔ سو نہ مٹھو اور کسی
کسی کو اللہ کے مقابل اور تم تو جانتے ہو۔

اللہ تعالیٰ نے تم کو اور تم سے پہلوں کو سب کو پیدا
کیا اور تمہاری ضروریات اور کل منافع کو بنایا پھر اس کو چھوڑ
کر کسی دوسرے کو معبود بنانا جو تم کو نہ نفع پہنچائے نہ مضر
دجیسے بت، کس قدر حماقت اور حماقت ہے۔ حالانکہ تم
یہ بھی جانتے ہو کہ اس جیسا کوئی نہیں۔

قرآن نے صرف توحید ہی پر زور نہیں دیا بلکہ شرک
کی راہیں بھی بند کر دیں اور یہی اس کی خصوصیت ہے قرآن
فرماتا ہے کہ ہر طرح کی عبادت اور نیاز کی مستحق صرف خدا
ہی کی ذات ہے پس اگر تم نے عبادانہ، عجز و نیاز کے ساتھ
کسی دوسری ہستی کے سامنے سر جھکایا تو توحید الہی کا اعتقاد
باقی نہ رہا۔ وہ کتاب ہے یہ اس کی ذات ہے جو انسانوں کی پکار
سنی اور ان کی دعائیں قبول کرتی ہے پس اگر تم نے اپنی
دعاؤں اور طلبگاریوں میں کسی دوسری ہستی کو بھی شریک
کر لیا تو گویا تم نے اسے خدا کی خدائی میں شریک کر لیا وہ
کتاب ہے دعا، استعانت، رکو، سجود، عجز و نیاز، اعتماد و
توکل اور اسی طرح کے تمام عبادات گزارانہ اور نیاز مند اعمال
وہ اعمال ہیں جو خدا اور اس کے بندوں کا باہمی رشتہ
قائم کرتے ہیں۔ پس اگر ان اعمال میں تم نے کسی دوسری
ہستی کو بھی شریک کر لیا تو خدا کے رشتہ معبودیت کی
یگانگی باقی نہ رہی۔ اسی طرح عفتوں، بکریاں، کارسازوں
اور بے نیازوں کا جو اعتقاد تمہارے اندر خدا کی ہستی
کا تصور پیدا کرتا ہے وہ صرف خدا کے لیے مخصوص ہونا چاہیے

اگر تم نے ایسا ہی اعتقاد کسی دوسری ہستی کے لیے بھی پیدا
کر لیا تو تم نے اس کو خدا کا بندہ، شریک، بیٹا، اور توحید
کا اعتقاد درہم برہم ہو گیا یہی وجہ ہے کہ ہمیں اس آیت شریفہ
میں یہ یقین کی گئی ہے اس میں اول تو عبادت کے ساتھ
استعانت کا بھی ذکر کیا گیا پھر دونوں جگہ مفعول کو مقدم کیا
جو صحر ہے یعنی صرف تیری ہی عبادت کرتے ہیں اور تجھ ہی
سے مدد طلب کرتے ہیں اس کے علاوہ تمام قرآن میں اس
کثرت کے ساتھ توحید فی الصفات اور رد اشراک پر زور
دیا گیا ہے کہ شاید یہ کوئی سورت بلکہ کوئی صفحہ اس کے خالی ہو۔

مقام نبوت کی حد بندی

سب سے زیادہ اہم مقام نبوت کی حد بندی کا تھا،
یعنی معلم کی شخصیت کو اس کی اصلی جگہ میں محدود کر دینا تاکہ
شخصیت پرستی کا ہمیشہ کے لیے سد باب ہو جائے اسلام
نے اسی تعلیم کا بنیادی کلمہ جو قرار دیا ہے وہ سب کو معلوم
ہے کہ اَشْهَدُ اَنْ لَا اِلَهَ اِلَّا اللّٰهُ وَ اَشْهَدُ اَنْ
مُحَمَّدًا عَبْدُهُ وَ رَسُوْلُهُ۔ یعنی میں اقرار کرتا
ہوں کہ خدا کے سوا کوئی معبود نہیں اور میں استہارہ کرتا
ہوں کہ محمد صلی اللہ علیہ وسلم، خدا کا بندہ اور اس کا رسول
ہے۔ اس اقرار میں جس طرح خدا کی توحید کا اعتراف
کیا گیا ہے ٹھیک اسی طرح پیغمبر اسلام کی بندگی اور درجہ
رسالت کا بھی اعتراف ہے۔ عجز کرنا چاہیے کہ ایسا کیوں
کیا گیا صرف اس لیے کہ پیغمبر اسلام کی بندگی اور درجہ
رسالت کا اعتقاد اسلام کی اصلی اساس بن جائے اور
اس کا کوئی موقع ہی باقی نہ رہے کہ عبدیت کی جگہ معبودیت
کا اور رسالت کی جگہ اوتار کا تخیل پیدا ہو رہا ہے کہ
اس سے زیادہ اس معاملہ کا تحفظ اور کیا کیا جاسکتا تھا
کوئی شخص دائرہ اسلام میں داخل ہی نہیں ہو سکتا جب تک
کہ وہ خدا کی توحید کی طرح پیغمبر اسلام کی بندگی کا بھی اقرار
نہ کرے۔

یہی وجہ ہے کہ ہم دیکھتے ہیں پیغمبر اسلام صلی اللہ علیہ وسلم
کی وفات کے بعد مسلمانوں میں بہت سے اختلافات پیدا
ہوئے لیکن ان کی شخصیت کے بارے میں کبھی کوئی سوال
پیدا نہیں ہوا ابھی ان کی وفات پر چند گھنٹے بھی نہیں گزرے
تھے کہ حضرت ابو بکر رضی اللہ عنہ نے برسر منبر اعلان کر دیا تھا۔

مَنْ كَانَ مِنْكُمْ يَعْْبُدُ مُحَمَّدًا فَقَدْ مَاتَ
وَمَنْ كَانَ مِنْكُمْ يَعْْبُدُ اللّٰهَ فَإِنَّ اللّٰهَ
يُحْيِيْهِ لَا يَمُوتُ (بخاری)

جو کوئی تم میں محمد صلی اللہ علیہ وسلم کی پرستش
کرتا تھا۔ سو اسے معلوم ہونا چاہیے کہ محمد صلی اللہ
علیہ وسلم، نے وفات پائی اور جو کوئی تم میں سے

اللہ کی پرستش کرتا تھا تو اسے معلوم ہونا چاہیے کہ اللہ کی ذات
ہمیشہ زندہ ہے اس کے لیے موت نہیں۔

صفات رحمت و جمال کے لحاظ سے بھی قرآن کے
تصور پر نظر ڈالی جائے تو اس کی شان تکمیل نمایاں ہے،
نزدول قرآن کے وقت یہودی تصور میں قہر و غضب کا عنصر
غالب تھا۔ مجوسی تصور نے نور و عظمت کی دو مساویانہ
قوتیں الگ الگ بنا رکھی تھیں، مسیحی تصور نے رحم و محبت
پر زور دیا تھا۔ لیکن جزا کی حقیقت مستور ہو گئی تھی اسی
طرح پیردان بدھ نے بھی صرف محبت و رحم پر زور دیا
عدالت نمایاں نہیں ہوئی۔ گویا رحمت و جمال کا تعلق ہے
یا تو قہر و غضب کا عنصر غالب تھا یا مادی عقاب رحمت و
محبت آئی تھی تو اس طرح آئی تھی کہ عدالت کے لیے کوئی
جگہ باقی نہیں رہی تھی۔

لیکن مشرکان نے ایک طرف تو رحمت و جمال کا
ایسا کامل تصور پیدا کر دیا کہ قہر و غضب کے لیے کوئی جگہ
ہی نہ رہی دوسری طرف جزائے علی کا سرشتہ بھی ہاتھ سے
جائے نہیں دیا کیونکہ جزا کا اعتقاد قہر و غضب کی بنا پر نہیں
بلکہ عدالت کی بنا پر قائم کر دیا۔ چنانچہ صفات الہی کے بارے
میں اس کا عام اعلان یہ ہے۔

۳) قُلْ اَدْعُوْا اللّٰهَ اَوْ دْعُوْا الذِّكْرَ
اِيَّا مَا تَدْعُوْا فَلِلّٰهِ الْمُسْلِمٰتُ
الْحُسْنٰی (پ ۱۲۵)

اے پیغمبر ان سے کہہ دو تم خدا کو اللہ کے
نام سے پکارو یا رحمن کہہ کر پکارو جس صفت
سے پکارو اس کی ساری صفات حسن و خوبی
کی صفات ہیں۔

حدیث در روایت حضرت ابوذر رضی اللہ
عنہ، رسول اکرم صلی اللہ تعالیٰ علیہ وسلم فرماتے ہیں کہ خدائے
قدوس فرماتا ہے اے میرے بندو! تم سب بھوکے ہو
مگر جس شخص کو میں عنایت کروں لہذا مجھ سے کھانا طلب
کرو

میں تم کو کھلاؤں گا۔ اے میرے بندو! تم سب تنگ
ہو لیکن جس کو میں پوشش عطا کروں تم مجھ سے لباس
طلب کرو۔ میں تم کو عطا کروں گا۔ اے بندو! تم رات
دن نگاہ کرتے ہو، میں نچستا ہوں لہذا تم مجھ سے بخشش
طلب کرو میں بخشوں گا۔ اے بندو! تم کو یہ طاقت ہے
کہ تم مجھ کو نفع دو اور نہ تم کو یہ طاقت ہے کہ مجھ کو ضرر
پہنچاؤ۔ اے بندو! اگر تمہارے اگے پھیلے اور اس وجہ
سب کے سب ایک متقی ولی کی طرح ہو جائیں تب میری
ملکیت میں کچھ زیادتی نہیں کر سکتے نہ ہی اس کے برعکس اگر
تم سب ہی کو ایک مقام پر جمع ہو کر سوال کریں تو میں سب کا

سوال پیدا کروں اور میرے پاس سے اتنا بھی کم نہ ہو جتنا ایک قطرہ دریا میں سے نکال لیا جاتے۔

اے بندو! یہ تمہارے اعمال میں جو تم کو بتلاتے جاتے ہو۔ پھر میں ان کی جزا پوری دیتا ہوں۔

(۳) ترجمہ: میں جو ہوں اللہ ہوں، کسی کی بندگی نہیں میرے سوا۔ سو میری بندگی کرو اور نماز قائم رکھو (پ ۱۰ ع ۱۰)۔

اس آیت میں خالص توحید اور ہر قسم کی بدعتی دینی عبادت کا حکم دیا۔ نماز جو مکہ اہم العبادات تھی اس کا ذکر خصوصیت سے کیا گیا۔ اور اس پر بھی متنبہ فرمادیا گیا کہ نماز سے مقصد اعظم خدا تعالیٰ کی یادگاری ہے۔ گویا نماز سے غافل ہونا، خدا کی یاد سے غافل ہونا ہے اور ذکر اللہ کے متعلق دوسری جگہ فرمادیا۔ فَاذْكُرْ رَبَّكَ إِذَا أَنْسَيْتَ، یعنی کبھی بھول چوک ہو جائے تو جب یاد آجائے اسے یاد کرو یہی حکم نماز کا ہے کہ وقت پر غفلت و لیاں ہو جائے تو یاد آنے پر تضرع کرے۔

(۴) وَأَتَّخِذْ مِنْ دُونِهِ إِلَهًا لَّا يَخْلُقُونَ شَيْئًا وَهُمْ يُخْلَقُونَ وَلَا يَمْلِكُونَ لِأَنْفُسِهِمْ ضَرًّا وَلَا نَفْعًا وَلَا يَمْلِكُونَ مَوْتًا وَلَا حَيَاةً وَلَا نَشُورًا (پ ۱۰ ع ۱۶)

اور لوگوں نے پکڑ رکھے ہیں اس سے دوسرے کہنے حاکم جو نہیں بتاتے کچھ چیز اور وہ خود بنائے گئے ہیں اور نہیں مالک اپنے حق میں برے کے اور نہ بھلے کے اور نہیں مالک مرنے کے اور جینے کے اور نہ جی اٹھنے کے۔

تشریح: یہ کس قدر عظم اور تعجب و حیرت کا مقام ہے کہ ایسے نادار مطلق، مالک الملک حکیم علی الاطلاق کی نسبت ہستی کو کافی نہ سمجھ کر دوسرے معبود اور حاکم تجویز کر لیے جائیں جو گویا خدا کی حکومت میں حصہ دار ہیں۔ حالانکہ ان بیچاروں کا خود اپنا وجود بھی اپنے گھر کا نہیں نہ وہ ایک ذرہ کے پیدا کرنے کا اختیار رکھتے ہیں نہ مارنا، جلانا ان کے قبضہ میں ہے نہ اپنے مستقل اختیار سے کسی کو ادنیٰ ترین نفع نقصان پہنچا سکتے ہیں بلکہ خود اپنی ذات کے لیے بھی ذرہ برابر فائدہ حاصل کرنے یا نقصان سے محفوظ رہنے کی قدرت نہیں رکھتے۔ ایسی عاجز و مجبور ہستیوں کو خدا کا شکر یک ٹھہرانا کس قدر سفاقت اور بے سمجھی ہے۔

(۵) إِنَّمَا أَمِرتُ أَنْ أَعْبُدَ رَبَّ هَذِهِ الْبَلَدِ الَّذِي حَرَّمَهَا وَلَهُ كُلُّ شَيْءٍ وَأَمِرتُ أَنْ أَكُونَ مِنَ الْمُسْلِمِينَ (پ ۱۰ ع ۳۰)

ترجمہ: مجھ کو یہی حکم ہے کہ بندگی کروں اس شہر کے مالک کی جس نے اس کو حرمت دی اور اسی کی سب سے ہر ایک چیز اور مجھ سے حکم ہے کہ رہوں حکم برداروں میں۔

(۶) إِنَّ الَّذِينَ تَعْبُدُونَ مِنْ دُونِ اللَّهِ لَا يَمْلِكُونَ لَكُمْ رِزْقًا فَابْتَغُوا عِنْدَ اللَّهِ الرِّزْقَ وَاعْبُدُوهُ وَ

أَشْكُرُوا لَهُ ط إِلَيْكَ تُرْجَعُونَ (پ ۱۰ ع ۱۲)

ترجمہ: بیشک تم جن کو پوجتے ہو اللہ کے سوا وہ مالک نہیں ہیں تمہاری روزی کے سوا تم کو واپس اللہ کے یہاں روزی اور اسی کی بندگی کرو اور اس کا حق مانو اسی کی طرف پھر جاؤ گے۔

حضرت شاہ صاحب لکھتے ہیں اکثر خلق روزی کے پیچھے ایمان دیتی ہے سو جان رکھو کہ اللہ کے سوا روزی کوئی نہیں دیتا۔ وہی دیتا ہے اپنی خوشی کے موافق، لہذا اسی کی بندگی کرو۔ وہی تم کو لوٹ کر جانا ہے آخر اس وقت تم کیا مہنہ دکھاؤ گے۔

(۷) مَا لِيَ لَا أَعْبُدَ الَّذِي فَطَرَنِي وَالَّذِي تُرْجَعُونَ (پ ۱۰ ع ۱۰)

مَا آتَخِذْ مِنْ دُونِهِ إِلَهًا إِنَّ تِلْكَ دِينِ الرَّحْمَانِ لَبِصْرٌ لَآتُغْنِي عَنْهُ شَفَاعَتُهُمْ شَيْئًا وَلَا يَنْفَعُ ذَلِكَ إِيَّافِي إِذَا لَسْتُ بِمُضِلًّا مُبِينًا (پ ۱۰ ع ۱۰)

ترجمہ: اور مجھ کو کیا ہوا کہ میں بندگی نہ کروں اس کی جس نے مجھ کو بنایا اور اسی کی طرف سب پھر کر جاؤ گے۔

”بھلا میں پکڑوں اس کے سوا اوروں کو پوجنا کہ اگر مجھ پر چاہے رحمن تکلیف تو کچھ کام نہ آئے مجھ کو ان کی سفارش اور نہ وہ مجھ کو پھرائیں تو تو میں بھٹکتا رہوں مرچ“

کس قدر مرچ گراہی ہے کہ اس مہربان قادر مطلق پروردگار کو چھوڑ کر ایسی چیزوں کی پرستش کی جائے جو خدا کی بھیجی ہوئی کسی تکلیف سے نہ بذات خود پھرائیں نہ سفارش کر کے نجات دلا سکیں۔

(۸) سو بندگی کر اللہ کی خالص کرو۔ اس کے واسطے بندگی سنتا ہے؟ اللہ ہی کے لیے ہے بندگی خالص اور جنہوں نے پکڑ رکھے ہیں اس کے دوسرے حمایتی کہ ہم تم کو پوجتے ہیں اس واسطے کہ ہم کو پہنچا دیں اللہ کی طرف قریب کے درجہ میں بے شک اللہ فیصلہ کرے گا ان میں جس چیز میں وہ جھگڑ رہے ہیں (پ ۱۰ ع ۱۵)

تشریح: یہ حسب معمول اللہ کی بندگی کرتے ہیں جو شواہد شرک و ریاء وغیرہ سے پاک ہو اسی کی طرف تو لا و نطقاً لوگوں کو دعوت دیجئے اور اعلان کر دیجئے کہ اللہ تعالیٰ اسی بندگی کو قبول کرتا ہے جو خالص اسی کے لیے ہو۔ علی خالی از اخلاص کی اللہ کے ہاں کچھ پوچھ نہیں۔ عموماً مشرک لوگ یہی کہا کرتے ہیں کہ ان چھوٹے خداؤں اور دیوتاؤں کی پرستش کر کے ہم بڑے خدا کے نزدیک ہر جائیں گے۔ اور وہ ہم پر مہربانی کرے گا جس سے ہمارے کام بن جائیں گے۔ اس کا جواب دیا کہ ان پھر پوچھ جیوں سے توحید خالص میں جو جھگڑے کمال رہے ہو اور اہل حق سے اخلاص کر رہے ہو اس کا علی فیصلہ اللہ تعالیٰ کی طرف سے آگے چل کر ہو جائیگا۔

(۹) وَلَمَنْ سَأَلْتَهُمْ مَنْ خَلَقَ السَّمَوَاتِ وَالْأَرْضَ لَيَقُولُنَّ اللَّهُ. قُلْ أَفَرَأَيْتُمْ مَتَا

تَدْعُونَ مِنْ دُونِ اللَّهِ إِنْ أَرَادَنِيَ بَضْرٌ هَلْ هُوَ كَاشِفَاتُ صُنْمِهِ أَوْ أَرَادَنِي بِرَحْمَةٍ هَلْ هِيَ مُمْسِكَةٌ بِرَحْمَتِهِ قُلْ حَسْبِيَ اللَّهُ عَلَيْهِ يَتَوَكَّلُ الْمُتَوَكِّلُونَ (پ ۱۰ ع ۱۶)

ترجمہ: اور جو تو ان سے پوچھے کس نے بنائے آسمان اور زمین؟ تو کہیں اللہ نہ تو کہہ بھلا دیکھو تو جن کو تم پوجتے ہو اللہ کے سوائے اگر چاہے اللہ مجھ پر کچھ تکلیف نہ تو وہ ایسے ہیں کہ کھول دیں تکلیف اس کی ڈالی ہوئی۔ وہ چاہے مہربانی مجھ پر تو وہ ایسے ہیں کہ روک دیں اس کی مہربانی تو کہہ مجھ کو پس ہے اللہ اسی پر بھروسہ رکھتے ہیں، پھر دوسرے لکھنے والے۔

ایک طرف تو خداوند قدوس جو خود تمہارے اقرار کے موافق تمام زمین و آسمان کا پیدا کرنے والا ہے اور دوسری طرف تمہارے بے جان مورتیں یا عاجز مخلوق جو سب مل کر بھی خدا کی بھیجی ہوئی ادنیٰ سے ادنیٰ تکلیف و راحت کو اس کی جگہ سے نہ ہٹا سکے تم ہی بتاؤ۔ دونوں میں سے کس پر بھروسہ کیا جائے اور کس کو اپنی مدد کے لیے مانی سمجھا جائے۔

(۱۰) قُلْ أَغْفِرُ اللَّهُ تَا مَرَوْنِي آيَهَا الْجَاهِلُونَ (پ ۱۰ ع ۲۳-۲۴)

ترجمہ: اب اللہ کے سوا کسی کو بتلاتے ہو کہ پوچھو ان سے نادانوں! انتہائی نادانی اور حماقت و جہالت یہ ہے کہ اللہ کو چھوڑ کر دوسروں کی پرستش کرے اور پھر خدا سے غلطی کرے کہ وہ اس کے راستہ پر آجائیں گے۔ بعض روایتوں میں ہے کہ مشرکین نے حضور صلی اللہ علیہ وسلم کو اپنے دیوتاؤں کی پرستش کی طرف بلایا تھا اس کے جواب میں یہ آیات نازل ہوئیں۔

(۱۱) وَقَالَ رَبُّكُمُ اللَّهُ وَفِي السَّجْدَةِ إِنَّ الَّذِينَ يُسْتَكْبِرُونَ عَنْ عِبَادَتِي سَيَرْجِفُونَ جَهَنَّمَ دَاخِرِينَ (پ ۱۰ ع ۲۳)

اور کہتا ہے تمہارا رب مجھ کو پکار کر کہہ رہا ہے تمہاری پکار کو۔ بے شک جو لوگ تکبر کرتے ہیں۔ میری بندگی سے اب داخل ہوں گے دوزخ میں ذیل ہو کر۔

میری ہی بندگی کرو کہ اس کی خدادوں گا اور مجھ ہی سے مانگو کہ تمہارا مانگنا ضرور ہے اور اس آیت سے معلوم ہوا کہ اللہ بندوں کی پکار کو پہنچتا ہے یہ بات تو بیشک برحق ہے مگر اس کا یہ مطلب نہیں کہ ہر بندے کی ہر دعا قبول کیا کرے، بلکہ جو مانگے وہی چیز دیدے، اس کی اجابت کے بہت سے رنگ ہیں جو احادیث میں بیان کر دیئے گئے ہیں۔ کوئی چیز دنیا اس کی مشیت پر موقوف اور حکمت کے تابع ہے ہر حال بندہ کا کام ہے مانگنا اور یہ مانگنا خود ایک عبادت بلکہ مغز عبادت ہے۔

(۱۲) وَلَا يَمْلِكُ الَّذِينَ يَدْعُونَ مِنْ

دُونِهِ الشَّفَاعَةُ إِلَّا مَنْ شَهِدَ بِالْحَقِّ
وَلَهُمْ يَعْلَمُونَهُ. وَلَكِنْ سَأَلْتَهُمْ
مَنْ خَلَقَهُمْ لَيَقُولُنَّ اللَّهُ فَتَأَخَّرَ
يُؤْفِكُونَهُ. (پا ۲۵ - ۱۳۷)

ترجمہ: اور اختیار نہیں رکھتے وہ لوگ جن کو یکتا
سفرش کا مگر جس نے گواہی دی سچی اور ان کی خبر قطعی اور اگر
توان سے پوچھے کہ ان کو کس نے بنایا تو کہیں گے اللہ نے
پھر کہاں سے الٹ جاتے ہیں یعنی اتنی سفارش کر سکتے ہیں
کہ جس نے علم کے موافق کلمہ اسلام کہا اس کی گواہی دی بغیر
کلمہ اسلام کے حتیٰ میں ایک حرف سفرش کا نہیں کہہ سکتے
اور اتنی سفارش بھی صالحین کریں گے جو سچائی کو جانتے
اور اس کو زبان و دل سے مانتے ہیں۔ دوسروں کو اجازت
نہیں جب بنانے والا ایک اللہ ہے تو بندگی کا مستحق کوئی
دوسرا کیوں کر ہوگی۔ عبادت نام ہے انتہائی تذل کا وہ
اسی کا حتیٰ ہونا چاہیے جو انتہائی عظمت رکھتا ہے عجیب
بات ہے مقدمات کو تسلیم کرتے ہیں اور نتیجہ سے انکار؟
حدیث ہے: حضرت ابن عباس رضی اللہ عنہ کہتے
ہیں۔ ایک روز میں حضور اکرم صلی اللہ علیہ وسلم کے پیچھے تھا
آپ نے مجھ سے فرمایا ہمارے! تم خدا کے حقوق کی نگہداشت
رکھو۔ اللہ تعالیٰ ہماری نگہداشت کرے گا۔ تم اللہ سے ادا
چاہو یہ بھی سمجھ لو کہ اگر تمام مخلوق تمہارے کسی نفع کے واسطے
جمع ہو تو کسی قسم کا نفع نہیں پہنچا سکتی ہاں اتنا پہنچائے گی جتنا
اللہ تعالیٰ نے تمہارے واسطے مقرر کر رکھا ہوگا اگر تم کسی
مستم کے ضرر دینے پر مخلوق کا اجتماع ہو جائے تو اللہ نے
تخریب کر دیا ہے اتنا ہی ضرر پہنچائے گی۔

لغتِ عبادت کی وجوہات

۱۔ گویا نازی کی التجا ہے کہ خداوند! اس نے
عبادت تو شروع کر دی مگر اتمام کی توفیق مجھے عنایت
فرما (۲) گویا نازی کی التجا ہے کہ خداوند! میں نے اپنے
وجود کو تیری عبادت میں حاضر کر دیا مگر میرا دل متغیر
حضور سے محروم اور میرے قابو سے باہر ہے لہذا
اس حضور کی قلب کے لیے تیرے ہی سے مدد مانگتا ہوں
کیونکہ تمام کائنات کے دل تیری دو انگلیوں کے درمیان
ہیں تو جدھر چاہے پھر دے (۳) عبادت مطلوب ہوئی
ہے لہذا اس کا مقدم ہونا بھی ادنیٰ ہے (۴) عبادت کا
تعلق جزا سے ہے اور استعانت کا تعلق ہدایت سے
لہذا دل کو دل کے قریب اور ثانی کو ثانی کے قریب
رکھا گیا (۵) ایک مستعین کو موخر کرنے سے آیت
کا تافیس ٹھیک بیٹھ جاتا ہے (۶) گویا نازی کی التجا ہے
کہ خداوند! میں تیری عبادت شروع کر بیٹھا ہوں مگر
اس میں تیرے سوا کسی کی امداد نہیں چاہتا بلکہ میں اس
معاملہ میں حضرت ابراہیم خلیل اللہ کی اقتدا کرتا ہوں۔
بعض عارفین فرماتے ہیں ایک مستعین سے مراد
طلبِ معائنہ ہے۔ کہ خداوند! عبادت ہمارا کام اور رتبہ
معائنہ عنایت کر کے منصب عین الیقین پہنچانا تیرا
کام ہے۔ سفیان ثوری شام کی نازی میں ایک مستعین پر

پہنچے تو غش کھا کر گر پڑے ہوش آنے پر فرمانے لگے
میں ڈر گیا شاید مجھے یوں نہ کہا جائے کہ اے دروغ گو
بیماری کے وقت بلدی کے پاس کیوں جاتا ہے؟
(۱۳) اَفَمَنْ يَخْلُقُ كَمَنْ لَا يَخْلُقُ اَفَلَا
تَذَكَّرُونَ۔ (پا ۷۷ - ۸۷)

ترجمہ: مگر جو پیدا کرے برابر ہے اس کے جو
کچھ پیدا کرے کیا تو سوچتے نہیں اور اگر تم شمار کرو
اللہ کی نعمتوں کو نہ پورا کر سکو گے ان کو۔ بے شک اللہ
بخشتے والا مہربان ہے۔

تشریح: سوچنا چاہیے یہ کس قدر حماقت ہے۔
کہ جو چیزیں ایک مکھی کا پیر اور مچھر کی ٹانگ بلکہ ایک جو
کا دانہ یا ریت کا ذرہ پیدا کرنے پر قادر نہ ہوں
انہیں معبود و مستعان مقرر کر خداوند قدوس کے برابر
کر دیا جائے جو مذکورہ بالا عجیب و غریب مخلوقات کا پیدا
کرنے والا اور ان کے حکم نظام کو قائم رکھنے والا ہے
اس گستاخی کو دیکھو اور خدا کے انعامات کا خیال کر دو
حقیقت میں انسان بڑا ہی ناشکر ہے جو نعمتیں اس سے
پیلے آیات میں باری ہوتی ہیں۔ وہ مشتے نمونہ از خردا ہے
حقین باقی خدا کی نعمتیں تو اس قدر ہیں جن کا تم کسی طرح ثنا
نہیں کر سکتے اور بے شمار نعمتوں کا شکر پوری طرح کس سے
ادا ہو سکتا تھا لہذا اس نے شکر میں جو کوتاہی رہ جاتی ہے
خدا اس سے درگزر کرتا اور تھوڑے سے شکر پر بہت
ساجر عطا فرمادیتا ہے یا یہ کہ کفرانِ نعمت کے بعد جو شخص
توبہ کر کے شکر گزار بن جائے حتیٰ تعالیٰ اس کی سچائی کو تائید
کو بخشا اور آئندہ کے لیے رحمت میزدل فرماتا ہے بلکہ ناشکری
کی حالت میں بھی اپنی رحمت واسع سے اس کو بالکل محروم
نہیں کرتا نہ اردوں طرح کی نعمتیں دنیا میں فائز کرتا رہتا ہے۔

(۱۴) وَالَّذِينَ يَدْعُونَ مِن دُونِ اللَّهِ
لَا يَخْلُقُونَ شَيْئًا وَهُمْ يُخْلَقُونَ ۚ أَمْ هُمْ
سَائِلُونَ أَحْيَاءٍ وَأَمْ يَتَّخِذُونَ آيَاتٍ يَبْعَثُونَ
إِلَيْهِمْ إِلَهًُا ۚ أَحَدٌ ۚ (پا ۱۳ - ۸۷ - ۹۷)

ترجمہ: اور جن کو پکارتے ہیں اللہ کے
سوا کچھ پیدا نہیں کرتے اور وہ خود پیدا
کئے ہوئے ہیں۔ مردے ہیں جن میں جان
نہیں اور نہیں جانتے کب اٹھائے جائیں
گے۔ معبود تمہارا معبود ہے اکیلا۔

خدا تو وہ ہے جن کے عظیم الشان اور غیر محصور انعامات
کا اور تذکرہ ہوا اب مشرکین کی حماقت ملاحظہ ہو۔

کہ ایسے عالم کل اور خالق الکل خدا کا شریک ان چیزوں
کو مقرر دیا جو ایک گھاس کا تنہا نہیں پیدا کر سکتیں بلکہ خود
ان کا وجود ہی خدا کا پیدا کیا ہوا ہے جن چیزوں کو خدا
کے سوا پوجتے ہیں۔ سب مردہ دے جان ہیں۔ خواہ
دوانا مثلاً بیت، یا فی الحال مثلاً جو بزرگ مر چکے
اور ان کی پوجا کی جاتی ہے یا انجام و مالی کے اعتبار سے
مردہ ہیں۔ مثلاً حضرت مسیح، روح القدس اور ملائکہ اللہ
جن کے بعض فرشتے پرستش کرتے تھے بلکہ جن کو بعض مسوخ
الفطرت پوجتے ہیں۔ سب پر ایک وقت موت طاری

ہونے والی ہے پس جس چیز کا وجود دوسرے کا عطا کیا ہوا
ہو اور وہ جسے جین اسے خدا کس طرح کہہ سکتے ہیں یا
عبادت کے لائق کیسے ہو سکتا ہے۔ یہ عجیب خدا ہیں جنہیں کچھ
خبر نہیں کہ قیامت کب آئے گی۔ اور وہ خود یا ان کے رہنما
کب حساب و کتاب کے لیے اٹھائے جائیں گے۔ ایسی
بے جان اور بے خبر ہستیوں کو خدا بتلانا انتہا درجہ کی
حماقت اور جہل ہے۔

(۱۵) لَكِنَّ كَيْفَ تَشِيءُ (پا ۲۵ - ۳۷)
ترجمہ: نہیں اس کی (اللہ) طرح کا سا کوئی

یعنی نہ ذات میں اس کا کوئی مثال ہے نہ صفات میں
نہ اس کے احکام اور فیصلوں کی طرح کسی کا حکم اور فیصلہ
ہے نہ اس کے دین کی طرح کوئی دین ہے نہ اس کا کوئی
جوڑا ہے نہ ہمسر نہ ہم جنس۔

قرآن خدا تعالیٰ کی نسبت فرداً فرداً تمام صفات و
افعال کا اثبات کرتا ہے مگر ساتھ ہی مشابہت کی قطعی نفی
بھی کرتا جاتا ہے وہ کہتا ہے خدا حسن و غریبی کی ان صفات
سے جو انسانی فکر میں آسکتی ہیں متصف ہے وہ زندہ ہے
قدرت والا ہے۔ پالنے والا ہے، رحمت والا ہے، دیکھنے
والا ہے، سننے والا ہے، سب کچھ جانتے والا ہے۔ اور پھر
اتنا ہی نہیں بلکہ انسان کی بول چال میں۔

قدرت و اختیار اور ارادہ و فعل کی جتنی شائستگی
تعبیرات میں انہیں بھی بلا تامل استعمال کرتا ہے
لیکن یہ بھی صاف کہہ دیتا ہے کہ وہ عظیم المثال ہے
اس سے مشابہ کوئی چیز نہیں اس کا زندہ ہونا
ہمارے زندہ ہونے کی طرح نہیں ہو سکتا اس
کی پروردگاری ہماری پروردگاری کی طرح نہیں ہو
سکتی۔ اس کا دیکھنا، سنا، جانا ویسا نہیں ہو سکتا جس طرح
کے دیکھنے، سننے اور جاننے کا ہم تصور کر سکتے ہیں۔

بہتیر: خطبہ جمعہ

ابھی یہیں ہوگا۔ دوسری بار جب صور امر ایل پھونکا جائے گا
تو سب پہلے یہاں مدفون لوگ اٹھنا شروع ہوں گے اور
دیکھتے ہی دیکھتے زمین کے اطراف و انکسار تک دنیا زندہ
ہوگا اٹھ کھڑی گا اور شاید وہ دعوتیں بھی سامنے آجائیں۔ جو
ہماری نظروں سے اوجھل ہیں۔

بہر حال بیت اللہ شریف مرکز عبادت، مقام ہدایت
اور نشان ہدایت ہے۔ اللہ تعالیٰ نے صاحب استطاعت ہر
مسلمان پر حج فرض کیا "حج" امت مسلمہ کے قوموں، نسروں
زنجیروں، زبانوں اور ثقافتوں کے اختلاف سے بالاتر اتحاد
کا عظیم مظاہرہ ہے۔

کائنات پر طاعت اسلامیہ اپنی عبادت میں اصلیت و
مرکزیت برقرار رکھنے کے ساتھ ساتھ اپنی قیادت دیانت
میں اجتماعیت و اتحاد بھی برقرار رکھ سکتی تو اسے آج اپنی
عظمت فرشتے کے غم میں یہ انسو نہ بہانے پڑتے۔ اللہ تعالیٰ
ہمیں باہمی رنجشیں جھلا کر متحد و متفق ہونے کی توفیق عطا
فرمائے اور تمام مسلمانوں کو اپنی حاضری کی سعادت بخشے۔

تعارف و تبصرہ

تبصرہ کے لیے مطبوعات کی دو جلدیں ارسال کرنا ضروری ہیں !!!

درد اور دوا

مصنف : شیخ الحدیث حضرت مولانا محمد زکریا مدظلہ
ناشر : مکتبہ زکریا - شہزادی بلڈنگ
متصل جامع مسجد عالمگیر مارکیٹ لاہور

قیمت : ایک روپے پچاس پیسے
شیخ الحدیث حضرت مولانا محمد زکریا صاحب بہادر مدظلہ العالی نے جب ”الاختلاف فی مراتب الرجال“ نامی معرکہ آراء کتاب شائع فرمائی تو ان دنوں بعض سوالات بڑی شدت کے ساتھ اٹھنے لگے ان میں سے ایک تھا کہ ”مسلمان تباہ ہوتے جا رہے ہیں۔ آخر ان کو کیا کرنا چاہیے؟“

اس اہم سوال کے جواب میں حضرت شیخ نے جو مضمون تحریر فرمایا تھا اسے مکتبہ زکریا نے درد اور دوا کے نام سے شائع کیا ہے۔ مضمون کی افادیت اور اس مسئلہ کی اہمیت ایسی ہے کہ اسے ہر شخص کے مطالعہ میں آنا چاہیے۔

کاش اس کتاب کے نام ”مسلمانوں کے زوال اور تباہی کا علاج“ رکھا جاتا تاکہ لوگ اس کے مطالعہ کی طرف جلد متوجہ ہو سکتے۔ بہر نوع موجودہ حالات میں اس کتاب کا مطالعہ نہایت ہی مفید اور اصلاحی احوال کے لیے مؤثر علاج کا موجب ہو سکتا۔

تقاریر مجاہد ملت

مولانا محمد علی جالندھری

ترتیب : مولانا سید منظور احمد شاہ کبروڑی

قیمت : دو روپے

طے کا پتہ : خالد طارق، سید برادران

خانقاہ محمدیہ ملاوڑی کبروڑی کا ضلع ملتان
مجاہد ملت حضرت مولانا محمد علی جالندھری رحمۃ اللہ علیہ کی عظمت، ان کے علم و فضل، فکر و تدبیر، مجاہد و ریاضت، تبلیغ دین اور عقیدہ ختم نبوت کے تحفظ کے لیے ان کی مسلسل جدوجہد اور شبانہ روز محنت ایک

مدرسہ دارالعلوم امینیہ جڑوالہ

پچیس سال سے علامہ بھیر میں دینی تعلیمی خدمات انجام دے رہا ہے حضرت مولانا خیر محمد، مولانا محمد علی جالندھری اور دیگر ممتاز علماء و زعماء وقت نے مدرسہ کی خدمات کو بہت سراہا حسبِ سابق کثرتِ اشتغال کے باوجود کرام و فضلاء میں انجام دے رہے ہیں داخلہ جاری ہے۔ خواہش مند طلباء جلد رجوع کریں۔
مفتی محمد امین بہترم مدرسہ دارالعلوم امینیہ خلیفہ کبریٰ علیہ السلام

بقیہ :- میوات میں تبلیغ اسلام

حاضری ایسا دینی سلیقہ اور ادب پیدا کر دیتی ہے جو دینی مدارس کے طلبہ اور خاتقاہوں کے اہل ارادت میں بھی کم دیکھا جاتا ہے وہ دین کو چونکہ اس کے بالکل فطری اور زندہ طریق پر حاصل کرتے ہیں اس لیے ان کی دینداری غیر متوازن اور غیر متناسب نہیں ہوتی کہ ان کے عبادات کا پہلو بالکل مکمل ہو اور اخلاق و معاملات کا پہلو بالکل ناقص ہو جائے ان میں ایک طرف ذوق عبادت اور روحانیت ہوتی ہے تو دوسری طرف جفاکشی، تحکم، مجاہدہ، تواضع، خدمت کا ذوق اور مجاہدانہ روح بھی ہوتی ہے۔

مشاہدات و تاثرات

مزید وضاحت کے لیے نیز اس کی عملی شکل سمجھنے اور اس کا کچھ اندازہ لگانے کے لیے یہاں چند اقتباسات پیش کئے جاتے ہیں۔ راقم سطو نے ماہ ذی قعدہ ۱۳۵۵ھ (جنوری ۱۹۴۰ء) میں پہلی مرتبہ اس علاقہ (میوات) کا سفر کیا تھا اور وہاں پر اپنے مشاہدات اور تاثرات کو قلم بند کر لیا تھا، میواتی مبلغین کی جو گفتگو منقول ہے وہ اسی وقت تھی لہذا انھیں کے لفظوں میں منضبط کر لی گئی تھی۔ عصرِ آخر ہمارے موٹر گوڑ گاڑاں پہونچی اور ہم کو یہ سن کر بڑی خوشی ہوئی کہ جماعتیں ابھی پہونچی ہیں۔ ہمارے آمد سن کر جماعت کے اشخاص موٹر تک آئے ہمارا سامان بڑی خوشی سے اتارا اور نہایت محبت اور بے انتہا سرت کے ساتھ ہم سے مصافحہ کیا۔ (دبافتہ آئینہ)

فیض قرآنی

از شیخ التفسیر حضرت مولانا احمد علی لاہوری رحمۃ اللہ علیہ
جس کے مطالعہ سے • دلوں میں ذکر وادکار کا جذبہ جوش ہے • تمام روحانی و جانی بیماریوں کا خاتمہ ہوتا ہے • ہر مصیبت و آفات سے انسان محفوظ رہتا ہے • برائیوں سے بچنے اور نیکیوں کی طرف مائل ہونے کی ترغیب دیتی ہے • آج ہی ملو اگر مستفیض ہوں۔
بدیہ ایک دہریہ بارہ پیسے علاوہ معمولی ڈاک۔ پانچ کتابیں کبھی منگوانے والوں کو معمولی ڈاک معاف
مکتبہ حافظ خیر محمد نور محمد، سلطان پور روڈ متصل ہسپتال فڈری لاہور

ضرب الشل بن گئی تھی۔

مولانا محمد علی جالندھری کی تقریر معلومات افزا اور استدلال کا مجموعہ ہوتی۔ قدرت نے انہماق و تفہیم اور تاثیر کے جن اوصاف اور محاسن سے آپ کو نوازا تھا وہ خدا تعالیٰ کے برگزیدہ بندوں میں پائے جاتے ہیں۔ مولانا محمد علی جالندھری رحمۃ اللہ علیہ کی چار معرکہ آراء تقاریر بعنوان (۱) تحریک ختم نبوت اور مسئلہ مرزائیت (۲) دفاع پاکستان (۳) اسلام اور کینوزم (۴) عقیدہ ترجید کتابی صورت میں شائع کرنے کی سعادت ملک کے معروف خطیب مولانا سید منظور احمد شاہ کبروڑی کو نصیب ہوئی ہے۔ یہ کتاب اس لائق ہے کہ خطباء اور مقررین حضرات ہر وقت زیر مطالعہ رکھیں۔ اور اپنی تقاریر میں حسب ضرورت اس کے سوالہ جات عوام کے سامنے پیش کریں۔

کتاب خوبصورت انداز میں شائع کی گئی ہے برترق رنگین قیمت بھی مناسب ہے۔

حدیث انی

مؤلف : مولانا الحاج عبدالحید شاہ کچھناتی
خطیب جامع مسجد کبروڑی کا ضلع ملتان
دریزمانی شرح اسماء رحمانی کے عنوان سے یہ کتاب معلومات افزا ہے۔ تعویذات اور وظائف کے لیے مفید ہے۔ کتاب کا پیش لفظ مولانا عبدالحید شاہ کبروڑی نے لکھا ہے اور ابتدائی رائے مولانا عنایت اللہ خطیب جامع مسجد گجرات نے۔
اسمائے رحمانی کی شرح نئے انداز میں کی گئی ہے کتاب کی قیمت دو روپے ہے۔

داخلہ کی تعلیم کا معیاری انتظام ہے طلباء کے قیام طعام کا بندوبست بھی ہے داخلہ جلد لیں۔

میخانہ : اراکین مدرسہ اشرف العلوم گورنمنڈی ضلع ساہیوال (۱۹۶۷ء)

جمود و قفل کی کیفیت نکال کر آپ کو متحرک و فعال بنانے والی کتاب

تبلیغی کام
حضرت مولانا محمد زکریا صاحب کاندھلوی رحمۃ اللہ علیہ کی تین نہایت اہم تقاریر کا مجموعہ
آفٹ کی حسین طباعت و کتابت۔ قیمت ۵/۵ روپے
مکتبہ زکریا
متصل جامع مسجد عالمگیر مارکیٹ لاہور



ڈاکٹر: قاضی محمد اشرف

— دو ماہ کے لیے ضلع بہاولنگر میں —

عبدالمتین چوہدری کے داخلہ پر پابندی!

صدیقی کی صدارت میں ایک اجلاس منعقد ہوا۔ اجلاس کی کارروائی تلاوت کلام پاک سے شروع کی گئی۔ قاضی جمشید عالم نے طلبہ پر زور دیا کہ وہ پوری تہذیبی سے جماعتی پروگرام کو پھیلائیں۔ یہ توقع رکھنا ہے کہ دین سے بے بہرہ لوگ ملک میں اسلامی نظام تعلیم رائج کریں گے۔ انہوں نے کہا کہ آج ہمارے ملکی وقار کو جو زبردست دھچکا لگا ہے اور ہمارے ملک کا ایک حصہ ہم سے جدا ہو گیا ہے۔ اس کی وجہ صرف اسلامی نظام سے روگردانی ہے ہم تہذیبی تمدن، جغرافیائی، لسانی اور رنگ و نسل کے لحاظ سے ان سے مختلف تھے۔ لیکن اسلام ہم دونوں میں مشترک تھا۔ اگر قیام پاکستان کے وقت سے اسلامی نظام رائج ہو جاتا تو یہ دن نہ دیکھتے پڑتے۔

ٹہ بارٹیاں

ساہیوال۔ جمعیتہ طلبہ اسلام کے رکن اور گورنمنٹ کالج ساہیوال کے جنرل سیکریٹری غلام فرید وٹو نے جمعیتہ طلبہ اسلام صوبہ پنجاب کے ناظم اعلیٰ عبدالمتین چوہدری کے اعزاز میں پارٹی دی۔ آغاز تلاوت قرآن پاک سے ہوا۔ سلطان آفتاب نے خطاب کیا۔ ان کے بعد مہمان خصوصی عبدالمتین چوہدری نے خطاب کرتے ہوئے کہا کہ سب لوگ مل جل کر کام کریں اور اپنی صفوں میں اتحاد و اتفاق برقرار رکھیں۔ آخریں غلام فرید وٹو نے تقریر کی اور کہا کہ طلبہ ان سے تعاون کریں تاکہ مسائل حل ہوں۔ محمد عارف اور کالج کے صدر چوہدری نے بھی خطاب کیا۔ احمد پور شرقیہ۔ جمعیتہ طلبہ اسلام نے گورنمنٹ صادق عباس کالج کے نو منتخب صدر سید محمد ارشد شاہ بخاری کے اعزاز میں پارٹی دی۔ اس موقع پر سید محمد ارشد بخاری نے تقریر کرتے ہوئے کہا میں آپ کی غلغلہ کو تششوں کی وجہ سے یہاں تک پہنچا ہوں۔ مجھے جمعیتہ کے اغراض و مقاصد میں بڑی خوشی ہوئی ہے۔ یہ ایک ایسی جماعت ہے کہ جو طلبہ کے لیے تعمیری ترقی کرنے کا عزم رکھتی ہے۔ انہوں نے کہا کہ میں کالج میں فحش ڈرامے اور مخالف اسلام پروگرام نہیں ہونے دینگا۔

مقابلہ مضمون نویسی

پاکستان قائم رہیگا

لاہور۔ انجمن فلاح طلبہ پاکستان کے زیر اہتمام پاکستان قائم رہیگا کے موضوع پر مضمون نویسی کا دوسرا سالانہ مقابلہ ہو گا۔ جس میں ملک کا ہر طالب علم حصہ لے سکتا ہے۔ مضمون کا فائدہ ایک طرف اور غرض خط کاھا ہوا ہو۔ مضمون کے ساتھ ایک پتہ کے ڈاک ٹکٹ بھی ارسال کیے جائیں۔ مقابلہ میں اول، دوم اور سوم آنے والے طلبہ کو بالترتیب انجمن کی ایک خصوصی تقریب میں سونے، چاندی اور کانسی کے تھے دیے جائیں گے اور انعامات تقسیم کیے جائیں گے۔ ۱۵ جنوری ۱۹۷۳ء کے بعد وصول ہونے والے مضامین مقابلہ میں نہ ہوں گے۔ مضامین اس پتہ پر ارسال کریں :-

انجمن فلاح طلبہ پاکستان ۶/۷۸۵ ڈاکسپورہ لاہور

جمعیتہ طلبہ اسلام کا اجلاس منعقد ہوا۔ انہوں نے اپنی صدارتی تقریر میں کہا کہ جب تک نئی پود کو اسلامی تعلیم سے روشناس کرایا جانا وقت کا اہم تقاضا ہے ضرورت اس بات کی ہے کہ حکومت کالجوں اور یونیورسٹیوں میں فوری طور پر تعلیمی نصاب کو اسلامی سانچے میں ڈھالے۔

موجودہ نظام تعلیم فرسودہ اور بے معنی ہے

سرگودھا۔ مولانا سید فضل الرحمن شاہ صاحب کے صدارت میں جمعیتہ طلبہ اسلام کا اجلاس منعقد ہوا۔ انہوں نے اجلاس کے آخر میں تقریر کرتے ہوئے کہا کہ دورِ حاضر میں طلبہ پر بخاری ذمہ داریاں عائد ہوتی ہیں ہماری نوجوان نسل کو میدانِ عمل میں نکلنا چاہیے اور اسلامی معاشرے کے قیام اور ملک کی تعمیر نو میں

جمعیتہ طلبہ اسلام صوبہ پنجاب کے ناظم اعلیٰ عبدالمتین چوہدری کے ضلع بہاولنگر میں داخلہ پر ڈسٹرکٹ مجسٹریٹ ایس۔ آر۔ ہاشمی نے دو ماہ کے لیے پابندی لگا دی ہے۔ انہوں نے لکھا ہے کہ آپ کی گزشتہ تقاریر انتہائی اشتعال انگیز تھیں۔ اس لیے دفعہ ۵ ایف پاکستان فیٹیس آرڈی ننس ۱۹۶۰ء کے تحت پابندی لگائی گئی ہے۔

بھروڑ کر دار ادا کرنا چاہیے۔ انہوں نے کہا کہ آج ہماری قوم میں محمد بن قاسم اور خالد بن ولید جیسے سپہ سالار پیدا ہو سکتے ہیں۔ بشرطیکہ نوجوانوں کے اخلاق و کردار کو بند کرنے کی طرف توجہ دی جائے اور ان کی تربیت اسلامی تعلیمات کے مطابق کی جائے۔

انہوں نے کہا کہ ہماری نئی نسل کو سیدنا یعنی اور فحش لٹریچر نے تباہ کرنے کے بعد مغربیت کی طرف مائل کر دیا ہے۔ ہماری نئی نسل اسلام سے دور ہوتی جا رہی ہے اور یہی ہماری سب سے بڑی بد قسمتی ہے۔ ہمارا نظام تعلیم فرسودہ، ناقص اور بے معنی ہے۔ اور اس لارڈ میکالے کے نظام تعلیم کو یکسر تبدیل کرنے کی اشد ضرورت ہے جو کہ انگریز جاتے ہوئے ہمیں دے گیا تھا۔ اس لیے ملک میں اسلامی نظام تعلیم رائج کرنے کی ضرورت ہے۔ انہوں نے کہا کہ نوجوانوں کو اپنے آپ کو قوم کے لیے وقف کر دینا چاہیے۔

طلبہ پوری تہذیبی سے جماعتی پروگرام کو پھیلائیں

بھکر۔ جمعیتہ طلبہ اسلام بھکر کے صدر قاضی جمشید عالم

کامیابیات

محمد ارشد شاہ بخاری

صادق عباس کالج کے صدر منتخب ہو گئے

احمد پور شرقیہ۔ جمعیتہ طلبہ اسلام نے گورنمنٹ صادق عباس کالج میں سٹوڈنٹس یونین کے انتخابات میں حصہ لیا جمعیتہ کے امیدوار محمد ارشد شاہ بخاری این۔ ایس۔ ایف کے امتیاز علی کو شکست دے کر صدر منتخب ہو گئے۔

ساہیوال۔ گورنمنٹ کالج ساہیوال میں بخاری خالد صدیقی مجلس علوم اسلامیکہ کے کلاس نمائندہ منتخب ہو گئے ہیں۔ انہوں نے اسلامی جمعیت طلبہ اور سٹوڈنٹس کو شکست دے کر بخاری اکثریت سے کامیابی حاصل کی ہے۔

منظر گردھ۔ گورنمنٹ کالج ساہیوال میں محمد حنیف سال دوم اپنے مخالفین کے مقابلے میں بخاری اکثریت سے گردھ نمائندہ چن لیے گئے۔

منظر گردھ۔ جمعیتہ طلبہ اسلام کے رکن محمد ارشد گورنمنٹ کالج منظر گردھ میں شاندار کامیابی حاصل کر کے فرسٹ ایر کے سی۔ آر منتخب ہو گئے ہیں۔

واہ۔ جمعیتہ طلبہ اسلام کے سرگرم کارکن آفتاب احمد نے سال اول کے لیے انتخاب لڑا اور اپنے مقابل کو جبرت ملک شکست دے کر کامیاب ہو گئے۔

بیانات

صحابہ کرام کے نقش قدم پر چل کر کامیابی ہو سکتی ہے

حافظ آباد۔ جمعیتہ طلبہ اسلام کے صدر محمد حمید عاصم نے ہفتہ وار اجلاس میں تقریر کرتے ہوئے کہا کہ صحابہ کرام کے نقش قدم پر چل کر ہی کامیابی حاصل کر سکتے ہیں اور ملک کی سلامتی بھی اسی میں ہے۔ انہوں نے کہا کہ صحابہ کرام بڑی عظمتوں کے مالک تھے۔ صحابہ پر تنقید نہی تہ تنقید ہے، ان سے دشمنی نہی ہے دشمنی ہے اور نبی سے دشمنی اللہ سے دشمنی کے مترادف ہے۔


نئی پود کو اسلامی تعلیمات سے روشناس کرایا جائے

ری۔ قاری محمد اسد شاہ عباسی کی صدارت میں

ادارہ خدام الدین لاہور کے ایک تاریخی پیشکش

داستانِ حیات شیخ الاسلام حضرت مولانا سید حسین احمد مدنی رحمۃ اللہ علیہ

ماہنامہ



ستان

شیخ الاسلام حضرت مدنی کے خاندانی حالات اور سلاطین تذکرے

حسب نسب
تذکرہ سلاطین

آسمانِ رشد و ہدایت کے درخشندہ ستارے

جنہوں نے گم کردہ انسانوں کو صراطِ مستقیم پر گامزن کیا اور ظلمتِ کدہند میں زندہ تقویٰ، اور محبہ و ریاضت کی شمعیں جلا لیں۔

تحریکِ آزادی کے سلسلہ میں آپ عظیم شانِ خدات کا ذکر و بہرہ و صفت برصغیر پاک و ہند بلکہ دنیا بھر پر عظیم انسان اور محکم قوموں کے مشعلِ راہ ثابت ہوئے۔

سیاست
و قیادت

جدید امتداد اساتذہ اور عظیم المرتبہ علمی و دینی شخصیات جن کی نگاہِ کرم اور توجہ سے آپ علم و فضل کی رفعتوں اور بلندیوں سے سرفراز ہوئے۔

علم و فضل
تعلیم و تربیت

فرنگی سامراج کے ہولناک مظالم : داد و درن ، قید و بند اور اسارتِ مالٹا کے لرزہ خیز واقعات ؛
مسئلہ قومیت و وطنیت : حضرت شیخ مدنی اور علامہ اقبال کے مابین ایک فکری و نظری عارضی اختلافات کا تحقیقی جائزہ ، نئی معلومات — اقبالِ غلات و خط و کتابت

اور پرفیسر یوسف یحییٰ چشتی کا خصوصی مقالہ اور انٹرویو :-

دینی و سیاسی رہنما — حضرت شیخ مدنی کے ساتھ ان کے مراسم و تعلقات ، مختلف شخصیات کے خصوصی انٹرویو :-

مجاہدین

• حضرت مدنی کے ساتھ فکر و نظر کا اختلاف رکھنے والوں کے اختلافات اور ان کا موقف ،

• مختلف دینی ، سیاسی اور قومی تحریکوں کے بارے میں حضرت مدنی کے تاثرات ،

• پاک و ہند کے معروف اہل قلم ، اور نامور دینی و سیاسی شخصیات کے بلند پایہ مضامین ،

مخالفین

• دین و سیاست • مجاہدہ و ریاضت

• ہرأت و مردانگی • حق گوئی و بے باکی ،

کی ایک ناقابلِ فراموش تاریخی سرگذشت

قیامت

تین روپے سچا پس پیسے

- شعراءِ کرام کا ندرتہ عقیدت
- معرکہ آرا رقت ریر
- خطباتِ صدارت
- نادر خطوط کا عکس

کتاب الخیرات

اور آپ کی ہاش گاہ کی تصاویر

ایک ضخیم معلوماتی دستاویز • خوش مالکیت طبعات • سرورق تیم آرٹ کا حسین مرقع

ناظم شیعہ اشاعت ہفت روزہ خدام الدین شیرازہ دروازہ لاہور